



విప్లవ కమ్యూనిస్టుల పక్ష పత్రిక

జనశక్తి సంచికను ఆన్‌లైన్ ద్వారా చదువుకొనుటకు

www.janasakthionline.com

వెబ్‌లింక్‌ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్‌కు పంపగలరు

సంపుటి : 50

సంచిక : 12

విజయవాడ

20-10-2017

పేజీలు : 8

వెల : రు 5.00

మహాత్తర రష్యా సోషలిస్టు విప్లవానికి జేజేలు

సిపిఐ(ఎం-ఎల్) కేంద్రకమిటి ఆధ్వర్యాన

అక్టోబర్ సోషలిస్టు విప్లవ శతవార్షికోత్సవం సందర్భంగా

7-11-2017న విజయవాడలో ప్రదర్శన - బహిరంగసభ

నవంబరు 7 - శ్రామిక, పీడిత, అణగారిన ప్రజలందరికీ చిరస్మరణీయమైన రోజు. వంద సంవత్సరాల క్రితం రష్యాలో ప్రజలు లెనిన్, బోల్షివిక్ పార్టీల నాయకత్వాన దోపిడీ వర్గాల పాలనను కూలద్రోసి, సోషలిస్టు విప్లవ విజయపతాకను ఎగుర వేసినరోజు. ఆనాడు వివిధ దేశాలలో పూర్వదర్శకాల, వలసాధిపతుల, పెట్టుబడిదారుల నిరంకుశ పాలనల రథచక్రాల కింద నలిగిపోతున్న అశేష ప్రజల కళ్లముందు ఎంతో ఉత్తేజకరమైన, ఆశాజనకమైన, సుందరమైన భవిష్యత్తును ఆవిష్కరించిన రోజు. దోపిడీ పీడనలకు గురవుతున్న కష్టజీవులు శ్రామికవర్గ నాయకత్వాన ఏకమై, సంఘటితపడి విప్లవిస్తే దోపిడీ వ్యవస్థలు, దోపిడీవర్గాల పాలనలు పేకమేడల్లా నేలకూలక తప్పదనీ, శ్రామిక రాజ్యాన్ని నెలకొల్పడం సాధ్యమనీ ఆచరణలో నిరూపించిన రోజు. అక్టోబరు విప్లవంగా ప్రసిద్ధిగాంచిన రష్యా సోషలిస్టు విప్లవం- మార్క్స్ కోసం, పురోగమనం కోసం మానవుడు సుదీర్ఘకాలంగా సాగిస్తూ వచ్చిన పోరాటం సాధించిన అద్భుతమైన, విప్లవాత్మకమైన విజయం; ముందడుగు. మొత్తం ప్రపంచ వ్యాప్తంగా శ్రామిక ప్రజలు, రైతాంగం, పీడిత, అణగారిన ప్రజలు సాధించిన విజయం.

1900-1917 మధ్యకాలంలో, రష్యాలో శ్రామికవర్గం మొదట పూర్వదర్శ దోపిడీ పీడనలకు, జారిస్టు నిరంకుశ పాలనకు వ్యతిరేకంగా ప్రజాతంత్ర విప్లవానికి నాయకత్వం వహించింది. ఈ విప్లవంలో శ్రామికులు, రైతాంగం, పీడిత జాతులు, అణగారిన ప్రజలు ఏకమయ్యారు. సంఘటితమయ్యారు. నిర్బంధాలు, అవరోధాలు, పెడదారుల మధ్య చిన్నవీ, పెద్దవీ అనేక పోరాటాలు చేశారు. కార్మిక పోరాటాల వెల్లువల్లోకి, రైతాంగ విప్లవ వెల్లువల్లోకి లక్షల, కోట్ల సంఖ్యలో ప్రజలు కదిలారు. 1905 విప్లవం ఓటమి నుండి పాఠాలు నేర్చుకొన్నారు. కార్మికుల - కర్షకుల మధ్య మైత్రిని, ఐక్యతను మరింత దృఢతరం చేసుకొనడానికి శ్రామికవర్గం ఎంతో ఓపికతో, పట్టుదలతో నిర్విరామకృషి చేసింది; విజయం సాధించింది.

మొదటినుండి రష్యా విప్లవానికి లెనిన్ మార్గదర్శకత్వం, నాయకత్వం లభించాయి. ఇవి రష్యాలో ప్రజాతంత్ర, సోషలిస్టు విప్లవాల విజయానికి విశ్వసనీయ గ్యారంటీని సమకూర్చాయి. లెనిన్ మార్క్సిజాన్ని, విప్లవాల అనుభవాలను రష్యా పరిస్థితులకు, లక్షల, కోట్ల ప్రజల కార్యాచరణకు అన్వయించాడు. విప్లవాన్ని విజయంవైపు నడిపించగల సరైన మార్గాన్ని, ఎత్తుగడలను, కార్యాచరణ పద్ధతులను అభివృద్ధిచేశాడు. ప్రత్యేకించి, శ్రామిక వర్గమే ప్రజాతంత్ర విప్లవానికి తుదకంటా నాయకత్వం వహించ గలదనీ, సోషలిస్టు విప్లవం సాధించగలదనీ నొక్కి చెప్పాడు. అన్నిరకాల పెడధోరణులను త్రోసిపుచ్చుతూ, చిత్తశుద్ధి, త్యాగశీలత, క్రమశిక్షణ, ప్రజల విప్లవశక్తిపట్ల అచంచల విశ్వాసం, అంకితభావం కలిగిన, అన్నిరకాల పరిస్థితుల్లో ప్రజలతో వుంటూ, ప్రజలకు నాయకత్వం వహించగల అసంఖ్యాక కేడర్లు, నాయకత్వ శ్రేణులతో కూడిన కమ్యూనిస్టుపార్టీ - బోల్షివిక్ పార్టీ మాత్రమే విప్లవానికి నాయకత్వం వహించగలదని బోధించాడు. అలాంటి పార్టీని నిర్మించడానికి అహర్నిశలూ శ్రమించాడు. స్టాలిన్ అన్నిదశల్లోనూ లెనిన్‌కు అత్యంత సన్నిహితుడిగా వుంటూ నాయకత్వం వహించాడు.

మొదటి ప్రపంచ యుద్ధంలో ఒక సామ్రాజ్యవాద ముఠాతో చేతులు కలిపి రష్యా విప్లవాన్ని నాశనం చేయడానికి జారిస్టు పాలకులు పన్నిన కుట్రను లెనిన్ నాయకత్వాన రష్యా ప్రజలు భగ్నం చేశారు. “సామ్రాజ్యవాద యుద్ధాన్ని వ్యతిరేకించండి; అంతర్యుద్ధాన్ని తీవ్రతరం చేయండి” అన్న లెనిన్

పిలుపు రష్యా ప్రజలకు రణస్థానాదమైంది; దోపిడీ పాలకులకు మృత్యుగంటగా పనిచేసింది. రష్యాలో పెల్లుబికిన విప్లవ కెరటాలు కోట్లాది శ్రామికుల, రైతుల, సైనికుల, అణగారిన ప్రజల విప్లవ మహావెల్లువగా ఎగసి దోపిడీ పాలకులను ముంచెత్తాయి. సోషలిస్టు విప్లవ విజయపతాకం రష్యా అంతటా ఎగుర వేయబడింది.

రష్యాలో సోషలిస్టు విప్లవం, మార్క్సిజం ఆచరణలో సాధించిన గొప్ప విజయం. ఈ విజయం మార్క్సిజాన్ని, కమ్యూనిస్టు పార్టీని, శ్రామికవర్గ కర్తవ్యాలను ప్రపంచంలోని నలుమూలలకూ తీసుకొని వెళ్లింది. ఈ కర్తవ్యంకోసం ఉత్తేజపరిచింది. చైనాలో, భారతదేశంలో కమ్యూనిస్టు పార్టీలు ఈ వెలుగులోనే ఉనికిలోకి వచ్చాయి; వాటి కార్యకలాపాలు విస్తరించాయి.

రష్యాలో శ్రామికరాజ్యం లెనిన్, స్టాలిన్ కాలంలో దోపిడీ వ్యవస్థలకు పూర్తిగా భిన్నమైన నూతన విధానాలను ప్రవేశపెట్టింది; అమలు జరిపింది. ఒక మనిషిని మరొక మనిషి, ఒక జాతిని మరొక జాతి దోచుకొనే పద్ధతి రద్దు చేయబడింది. ఆకలి, శ్రమదోపిడీ, అసమానతలు, వలసవాదం, సామ్రాజ్యవాదం, దురాక్రమణ, జోక్యందారీ, యుద్ధ విధానాలు తిరస్కరించబడ్డాయి. సోషలిస్టు రష్యా స్వాతంత్ర్యం, విముక్తికోసం జాతులు సాగించే పోరాటాలకు, ప్రజావిప్లవాలకు నమ్మకమైన మిత్రుడిగా నిలిచింది. సోషలిస్టు రష్యా అందించిన సంఘీభావం, మద్దతు - చైనాతోనహా వివిధ దేశాలలో విప్లవాలు నిలదొక్కుకొనడానికి, పురోగమించడానికి, విజయం సాధించడానికి ఎంతగానో దోహదపడ్డాయి.

స్వయంగా తీవ్రమైన ఆర్థిక సంక్షోభంలో కూరుకొనిపోయి, దోపిడీలో వాటాల పంపకం కోసం సామ్రాజ్యవాద దేశాలు రెండు గ్రూపులుగా విడిపోయి కాటాడుకొంటున్న సమయంలో సోషలిస్టు రష్యా మెరుగైన ఆర్థిక, రాజకీయ స్థితిలో పురోగమించింది. రెండవ ప్రపంచ యుద్ధకాలంలో సోషలిస్టు రష్యాను నాశనం చేయడానికి, యుద్ధ ఫలితాలను తమకు అనుకూలంగా మలుచుకొనడానికి సామ్రాజ్యవాదులు పన్నిన కుట్రను వమ్ముచేయడంలో, జర్మనీ ఫాసిజాన్ని చావుదెబ్బతీసి, సామ్రాజ్యవాదాన్ని తీవ్రంగా బలహీనపరచడంలో సోషలిస్టు రష్యా నిర్వహించిన పాత్ర అసాధారణమైనది; చరిత్రాత్మకమైనది.

మానవ పురోగమనాన్ని కొన్ని దశాబ్దాలు వెనక్కినెట్టడానికి సామ్రాజ్యవాదులు, ఫాసిస్టులు చేసిన ప్రయత్నం విఫలంకావడం ప్రపంచ విప్లవాన్ని ఎంతో ముందుకు నడిపించింది. తూర్పు యూరపు దేశాల్లో జనతా ప్రజాతంత్ర విప్లవాలు విజయవంత మయ్యాయి. చైనాలో చైనా కమ్యూనిస్టుపార్టీ, మావోల నాయకత్వాన నూతన ప్రజాతంత్ర విప్లవం విజయవంతమైంది. అనేక ఆసియా, ఆఫ్రికా, లాటిన్ అమెరికా దేశాల్లో విప్లవాలు పురోగమించాయి.

ప్రపంచ కమ్యూనిస్టు ఉద్యమం సోషలిస్టు, జనతా, నూతన ప్రజాతంత్ర రాజ్యాలకు, బలమైన వర్గ ఉద్యమాలకు, విప్లవోద్యమాలకు నాయకత్వం వహిస్తూ, ప్రజాతంత్ర, శాంతికాముక శక్తుల మధ్య విస్తారమైన పలుకుబడి కలిగివుంటూ, సామ్రాజ్యవాదాన్ని, అభివృద్ధి నిరోధకశక్తులను సవాలు చేయగల ఒక బలమైన రాజకీయ శక్తిగా ముందుకు వచ్చింది. కమ్యూనిస్టు - విప్లవోద్యమాలకు యిది అత్యంత ఉత్తేజకరమైన, ఉన్నత దశగా నిలుస్తుంది.

ఐతే, 1956లో కృశ్చేవ్ ముందుకుతెచ్చిన సిద్ధాంతాలు రష్యాను పెట్టుబడిదారీమార్గం పట్టించడమేకాక మొత్తం ప్రపంచ కమ్యూనిస్టు, విప్లవోద్యమాలను తీవ్రంగా దెబ్బతీశాయి. (తరువాతి 2వ పేజీలో)



సోషలిస్టు విప్లవే గొందేశాన్ని గోలుమూలలకూ తీసుకొని వెళ్తాం

వ్యూయర్డ్ రీకో 21వ శతాబ్దపు ద్రవ్య పెట్టుబడి నగ్నరూపం

అమెరికాలోని ఫ్లోరిడా రాష్ట్రంలో మారియా తుఫాను సాగించిన విధ్వంసాన్ని గురించిన కథనాలతో రీములకొద్ది కాగితాలు అచ్చుఅయ్యాయి. అయితే అంతకంటే తీవ్ర విధ్వంసానికి గురైన మరొక అమెరికా సామ్రాజ్యవాద భూభాగమైన వ్యూయర్డ్ రీకో గురించి మాత్రం చాలా తక్కువగా రిపోర్టు జరిగింది.

తుఫాను విధ్వంసం సాగిన రెండు వారాల తర్వాత వివరాలు నెమ్మదిగా బయటకొస్తున్నాయి. విద్యుత్తు సరఫరా పూర్తిగా నిలిచిపోయింది. దానిని పునరుద్ధరించడానికి ఆరునెలలు పడుతుంది. 90శాతం ఇళ్ళు దెబ్బతిన్నాయి. సగం జనాభాకు తాగునీరు లేదు. 80 శాతం పంటలు నాశనమయ్యాయి. మురుగు పారుదల వ్యవస్థ దెబ్బతిని, వరదనీరు ద్వీపమంతటా నేలపై మలాన్ని, రసాయనిక వ్యర్థాలనూ పరిచివేసింది. ఆస్పత్రులలో మందుల కొరత ఏర్పడింది.

రాజధాని సాన్జూవాన్ నగర మేయరు కార్మెన్ యూస్క్రజ్, ఇది “మారణకాండను పోలివుంది” అన్నది. “మేమిక్కడ చనిపోతున్నా” మంటూ సహాయాన్ని వెంటనే విడుదల చేయమని అధ్యక్షుడు ట్రంప్ ను “భిక్ష” కోరింది. అమెరికాలోని జోన్స్ చట్టం క్రింద దేశంలోని రేవుల మధ్య రవాణాను విదేశీ నౌకలు చేయరాదు. దీనితో ఆహారం, మందులు, ఇంధనం తదితర సరుకులతో నిండిన 10 వేల కంటైనర్లతో విదేశీ నౌకలు రేవులలో నిలబడిపోయాయి. వారం తర్వాత ట్రంప్ పర్యటనకు రాబోయేముందే వాటి దిగుమతికి అనుమతించారు.

మృతుల సంఖ్య రోజూ పెరుగుతూనే వుంది. అధికారికంగా మృతుల సంఖ్య 35. కానీ పరిశోధనాత్మక జర్నలిజం కేంద్రం(సిబిజె), ఇది చాలా తక్కువ సంఖ్య అనీ, మృతుల సంఖ్య వందలు దాటేదనీ తెలిపింది. ఆస్పత్రుల శవాగారాలలో మృత శరీరాలు పేరుకు పోతున్నాయని తెలిపింది.

సామ్రాజ్యవాద రక్తస్పృలకు వ్యూయర్డ్ రీకో ప్రజల జీవితాలు లెక్కలోకి రావు. వ్యూయర్డ్ రీకో ప్రభుత్వం బకాయిపడ్డ రుణాన్ని ఎలా తిరిగి రాబట్టుకోవాలన్న దానిపైనే వాల్స్టీట్లోని ద్రవ్య వ్యాపారుల దృష్టి వుంది. వ్యూయర్డ్ రీకో మెక్సికో అఖాతంలో వున్న 9104 చ.కి.మీ. వైశాల్యం గల దీవి. జనాభా 35 లక్షలు. 15వ శతాబ్దంలో కొలంబస్ దీనిని కనుగొన్నాడు. అప్పటినుండి స్పెయిన్ వలసగా వుండేది. 1898లో

స్పెయిన్ అమెరికాల మధ్య యుద్ధం ముగిసిన తర్వాత ఈ దీవి అమెరికా ఆధీనంలోకి వచ్చింది. ఆనాటి నుండి వ్యూయర్డ్ రీకో పూర్తిగా మిళితంకాని అమెరికా భూభాగంగా వుంటూ వస్తున్నది. ఈ ద్వీపానికి శాసనసభ, గవర్నరును ప్రజలు ఎన్నుకొంటారు. అయితే అమెరికా అధ్యక్ష, ఉపాధ్యక్ష ఎన్నికల్లో పాల్గొనే హక్కులేదు. పేరేది పెట్టినా దాని స్థాయి వలస దేశమే.

వ్యూయర్డ్ రీకో ఆర్థికం ప్రధానంగా ఉత్పత్తి పరిశ్రమలు(ఔషధాలు, వస్త్రాలు, పెట్రో రసాయనాలు, ఎలక్ట్రానిక్స్), సేవలు (ద్రవ్యం, బీమా, రియల్ ఎస్టేటు, పర్యాటకం)లపై ఆధారపడి వుంది. వ్యవసాయరంగం (ప్రధాన పంట చెరకు) నుండి జిడిపిలో వాటా 5 శాతం మాత్రమే. ఇక్కడ సాగుతున్న పారిశ్రామిక, వ్యాపార కార్యకలాపాలకు అమెరికా కేంద్రప్రభుత్వం విధించే పన్నులను చెల్లించనవసరంలేదు. దీనితో ఈ దీవిని పన్ను చెల్లించనవసరంలేని ప్రాంతంగా అమెరికా పెట్టుబడిదారులు ఉపయోగించుకుంటున్నారు. పరిశ్రమ, సేవారంగంలోని యూనిట్లలో అధికభాగం అమెరికా పెట్టుబడితో సాగేవే.

ఫలితంగా, ప్రపంచభ్యాంకు వ్యూయర్డ్ రీకోను అధిక ఆదాయ దేశాలలో చేర్చింది. ఇక్కడి తలసరి ఆదాయం, అమెరికాలోని రాష్ట్రాలతో పోలిస్తే కొంత తక్కువ. అయితే వాస్తవ స్థితేమిటంటే, 41 శాతం ప్రజలు దారిద్ర్యభీకరు దిగువనున్నారు. (రోజుకు 2 డాలర్లు) దాని విదేశీ రుణం 2010లో 5600 కోట్ల డాలర్ల నుండి 2017లో 7400 కోట్ల డాలర్లకు పెరిగింది. ఉపాధి వెతుకుతూ 2007 తర్వాత 4 లక్షలమంది దేశం విడిచి వెళ్ళారు.

వ్యూయర్డ్ రీకో మోయలేని విదేశీ రుణభారం వలసపాలన సాగించిన దోపిడీ ఫలితమే. దశాబ్దకాలం పాటు కొనసాగుతున్న సామ్రాజ్యవాద సంక్షోభం మూలంగా లాభాల వేటలో అమెరికా పెట్టుబడి చౌక శ్రమశక్తి దొరుకుతున్న దేశాలకు తరలివెళ్లింది. రుణపత్రాలపై అధిక వడ్డీతో ద్రవ్య వనరులను దోచుకుపోతున్నారు.

వ్యూయర్డ్ రీకో గవర్నర్ అలెజాండ్రో పడిల్లా 2015లో ఇలా ప్రకటించారు: “ఈ రుణాన్ని తిరిగి చెల్లించలేము... ఇది తప్ప మరో దారిలేదు... యిది రాజకీయం కాదు. లెక్కలు...” దీనితో ఆనాటి అధ్యక్షుడు

ఒబామా ప్రామిస్ చట్టాన్ని చేశాడు. దీనిక్రింద ఒక ద్రవ్య నిర్వహణా బోర్డును నియమించాడు. ఇది వ్యూయర్డ్ రీకో బడ్జెటును నిర్దేశిస్తుంది. తిరిగి చెల్లించిన రుణాన్ని రుణదాతలకు పంచుతుంది. దీనికోసమది ప్రభుత్వ సామాజిక సేవలన్నింటి (విద్య, వైద్యం తదితరాలు) పైనా కోత విధించింది. “చెల్లింపు రోజు రుణాలు” అని బ్యాంకులు పిలిచే కఠినతర షరతులతో తిరిగి అప్పులు వ్యూయర్డ్ రీకో ప్రభుత్వంతో చేయించింది. రీఫండ్ అమెరికా ప్రాజెక్టు(అమెరికా పునఃనిధికరణ ప్రణాళిక) నివేదిక ప్రకారం ఈ రుణాలపై విధించిన చక్రవర్తి మూలంగా 430 కోట్ల డాలర్ల రుణం కొద్ది నెలల్లో 3350 కోట్ల డాలర్ల రుణంగా పెరిగింది.

తుఫాను విధ్వంసం తర్వాత వారం రోజులకు ట్రంప్ వ్యూయర్డ్ రీకోలో పర్యటించాడు. ఆకలితో వున్న ప్రజల మీదకు కాగితపు తువ్వొళ్లు విసిరాడు. వారిని కాగితపు తువ్వొళ్లు తిననివ్వండి అన్నట్లుగా యిది వుందని పత్రికలే వ్యాఖ్యానించాయి. పర్యటనకు వచ్చే ముందు ఫాక్స్ న్యూస్ కిచ్చిన ఇంటర్వ్యూలో వ్యూయర్డ్ రీకో విదేశీ రుణం గురించి ట్రంప్ “మేము దానిని తుడిచివేస్తాము” అన్నాడు. “వాల్స్టీట్లోని మీ స్నేహితులకు, వారు గోల్డ్ మాన్ సాఫ్ట్, మరెవరివో నాకు తెలియదుగానీ ఇక్కడి వారు చాలా బకాయిపడ్డారు. దానిని మేము తుడిచివేయక తప్పదు” అన్నాడు.

రాజకీయ నాయకులు ప్రజల ముందుకు వచ్చినప్పుడు చెప్పే మాట వంటిదే యిదని వెంటనే

తేలిపోయింది. మరుసటి రోజునే ట్రంప్ బడ్జెటు ముఖ్యాధికారి సిఎన్ఎన్ ఛానెల్లో ఇలా చెప్పాడు : ఆ ప్రకటనలోని “మాటకు మాటగా నేను తీసుకోను. తుఫానుకు ముందు వ్యూయర్డ్ రీకో ఎదుర్కొన్న మౌలిక యిబ్బందులను మేమిప్పటికీప్పుడే సరిచేయాలని చూడటంలేదు”.

ఈ మాటల అర్థం స్పష్టమే. వ్యూయర్డ్ రీకో రుణాన్ని తిరిగి రాసుకుని కొత్త అప్పులు మంజూరు చేస్తారు. ఇది రుణభారాన్ని పెంచుతుంది. తిరిగి దాని చెల్లింపులకోసం తీవ్రపాదుపు చర్యలకు పూనుకుంటారు. ఇప్పటికే ఉద్యోగాల తొలగింపు మొదలైంది. 30 ఏళ్ళు సర్వీసువున్న ప్రభుత్వరంగ సంస్థల ఉద్యోగులకు పూర్తి పెన్షను యిచ్చే చట్టాన్ని సవరించి సర్వీసుకాలాన్ని 45 ఏళ్లకు పెంచారు. ప్రభుత్వం పెన్షనర్లకు యిప్పటికి 5000 కోట్ల డాలర్లు బకాయిలు పడింది. పెన్షనులో 10 శాతం కోత పెట్టాలనీ, ఆరోగ్య బీమాకు గరిష్ట చెల్లింపు పెట్టాలని ఆలోచనలోనున్నది.

తుఫాను భీభత్సం నుండి కోలుకొని పునర్నిర్మాణం చేసుకోవటానికి వ్యూయర్డ్ రీకోకు వందల కోట్ల డాలర్లు అవసరమౌతాయి. అమెరికా ద్రవ్య పెట్టుబడిదారులు దోచుకుపోవటంతో ఆ దేశం చేతిలో చిల్లగవ్వకూడా లేదు. నిమిషానికి వేలకోట్ల డాలర్లను ప్రపంచమార్కెట్లలో పరుగు పెట్టించగల సామ్రాజ్యవాద ద్రవ్యపెట్టుబడికి తన లాభార్జన తప్ప ప్రజల గోడుపట్టదన్న వాస్తవం మరోసారి రుజువయ్యింది. ★

కా॥ మహమ్మద్ ఖలీల్ కు జోహార్లు



విజయవాడ నగర సిపిఐ(ఎం-ఎల్) పార్టీ సభ్యుడు ఎమ్.డి.ఖలీల్ (52 సం॥లు) 23-9-17న అకస్మాత్తుగా మృతిచెందాడు. కా॥ఖలీల్ పార్టీ ఆధ్వర్యంలో సాధించుకున్న గిరిపురం కాలనీలో నివసిస్తూ, పార్టీ కార్యకలాపాలలో ఆసక్తిగా పాల్గొనేవాడు. ఆయన తండ్రి మహమ్మద్ ఇస్మాయిల్ గిరిపురంకాలనీ నిర్మాణంలో ముఖ్యపాత్ర వహించారు. ఆ వారసత్వాన్ని కొనసాగిస్తూ కా॥ఖలీల్ గిరిపురం ప్రజలతో సత్సంబంధాలు కలిగి వుండేవాడు.

కా॥ ఖలీల్ మృతిపట్ల విజయవాడ నగర కమిటీ సంతాపం వ్యక్తం చేస్తూ, జోహార్లర్పించింది. సిపిఐ(ఎం-ఎల్) రాష్ట్ర నాయకులు కా॥ కె.కోటయ్య, ఎమ్.భార్గవతీ; ఓపిడిఆర్ రాష్ట్ర అధ్యక్షులు కా॥కె.ఎస్, వివిధ ప్రజాసంఘాల నాయకులు, కార్యకర్తలు, గిరిపురం ప్రజలు పెద్ద సంఖ్యలో హాజరై కా॥ఖలీల్ భౌతికకాయంవద్ద నివాళులర్పించారు. 2-10-17న గిరిపురంలోని కా॥నాగిరెడ్డి భవన్లో కా॥ ఖలీల్ సంతాపసభ నిర్వహించి, ఆయనకు జోహార్లర్పించారు.

కార్మిక నాయకుడు కా॥ అబ్రహం కు జోహార్లు



గుంటూరుజిల్లా - తాడేపల్లి మండలం, డోలాస్ నగర్లో 10-9-17 తెల్లవారుఝామున కార్మిక నాయకుడు కామ్రేడ్ వెల్లటూరి అబ్రహం (62 సం॥లు) మృతిచెందాడు. ఆయన మృతిపట్ల గుంటూరుజిల్లా కమిటీ తీవ్ర సంతాపం ప్రకటిస్తూ, జోహార్లర్పించింది.

విప్లవ కార్మికోద్యమ నేత కా॥పాతర్ల నాగయ్యగారి నాయకత్వంలో 1970లలో కా॥అబ్రహం ఏసిసి సిమెంట్ కంపెనీలో కార్మికునిగా పనిచేస్తూనే కార్మిక, ప్రజాఉద్యమాల్లో చురుగ్గా పాల్గొన్నారు. కార్మిక రాజ్యస్థాపన లక్ష్యంగా కృషి సాగించారు.

సిమెంట్ కంపెనీ యాజమాన్యం అకస్మాత్తుగా, చట్టవిరుద్ధంగా పరిశ్రమను మూసివేసి వందలాదిమంది కార్మికుల కుటుంబాలను రోడ్లపైకి విసిరి వేయటాన్ని వ్యతిరేకిస్తూ, సిమెంట్ ఫ్యాక్టరీని తెరిపించాలని, తదనంతర కాలంలో కార్మికులకు యాజమాన్యం నుండి రావలసిన బకాయిల చెల్లింపుకోసం కా॥అబ్రహం చివరివరకూ ఇతర కామ్రేడ్స్ తో కలసి కృషి సాగించారు.

సిపిఐ(ఎం-ఎల్) రాష్ట్ర నాయకులు కా॥గుర్రం విజయకుమార్, ఉద్యమ సహచరులు కా॥కొర్రపాటి ఆదినారాయణ, కా॥సింహాద్రి లక్ష్మారెడ్డి, కా॥జగ్గారపు సుబ్బారావు-వివిధ ప్రజాసంఘాల నేతలు, కార్యకర్తలు, కార్మికులు ఆయనను స్మరించుకుంటూ జోహార్లర్పించారు.

మహత్తర రష్యా... (మొదటిపేజీ తరువాయి)

మావో తర్వాత చైనాలో పెట్టుబడిదారీ పునరుద్ధరణ వాదం పైచేయి సాధించడం ప్రపంచ కమ్యూనిస్టు, విప్లవోద్యమాలకు మరో తీవ్రమైన దెబ్బ. ఇది ప్రపంచంలో శ్రామిక, కర్షక, పీడిత, అణగారిన ప్రజలందరికీ, కమ్యూనిస్టు, ప్రగతిశీల, ప్రజాతంత్ర, శాంతికాముక శక్తులందరికీ ఎంతో బాధాకరమైన పరిణామం. కాని స్వయంగా బయటపడలేని సంక్షోభం, వైరుధ్యాలతో కొట్టుమిట్టాడుతున్న, ప్రజల ఏ వాక్కు సమస్యకూ పరిష్కారం చూపలేక నిరంతరం ప్రజల అసంతృప్తి, ఆగ్రహం, పోరాట జ్వాలలచేత చుట్టివేయ బడుతున్న దోపిడీ పాలకవర్గాలు, సామ్రాజ్యవాదులు ఈ పరిణామాన్ని తమ విజయంగా చూపెట్టు కొనడానికి, పెట్టుబడిదారీ విధానానికి తలోగ్గడం తప్ప ప్రజలకు మరోమార్గంలేదని నూరిపోయడానికి నానాపాట్లు పడుతున్నారు. ప్రజలను నిరాశా నిస్పృహల్లో, లొంగబాటు, ఓటమితత్వంతో, తిరోగామి, అభివృద్ధి నిరోధక భావాలతో, సంస్కృతులతో ముంచెత్తడానికి, ప్రచార సాహిత్యాన్ని విస్తారంగా వెదజల్లుతున్నారు.

ఈ ప్రతికూల పరిణామాలమధ్య మార్క్సిజం - లెనినిజం - మావో ఆలోచనావిధానం పతాకను సమున్నతంగా ఎత్తిపట్టడానికి భారత కమ్యూనిస్టు విప్లవకారులు కృషిచేస్తున్నారు. వర్గపోరాటాలను, విప్లవోద్యమాలను నిర్మించడానికి కృషిచేస్తున్నారు. పాలకవర్గాలు ప్రయోగిస్తున్న నిర్బంధాలు, ప్రజలను చీల్చడానికి, పెదదారిపట్టించే ఎత్తుగడలు, ఉద్యమంలో తలెత్తే పెదధోరణులు, ఉద్యమాలెదుర్కొంటున్న ఆటపోట్లు, ఎదురుదెబ్బల మధ్య వారు తమ విప్లవ కృషి కొనసాగిస్తున్నారు.

రష్యా సోషలిస్టు విప్లవం వంద సంవత్సరాలు పూర్తి చేసుకొన్న సందర్భంగా **2017 నవంబరు**

7వ విజయవాడలో సి.పి.ఐ(ఎం.ఎల్) నిర్వహిస్తున్న సభ మార్క్సిజం - లెనినిజాన్ని, రష్యా సోషలిస్టు విప్లవ సందేశాన్ని విస్తారంగా జనం మధ్యకు తీసుకొని వెళ్తుంది. ఈ విప్లవం ఎలా సాధించబడింది? ఎలా నిలదొక్కుకొన్నది? ఎలాంటి ఫలితాలు సాధించింది? సామ్రాజ్య వాదాన్ని, ఫాసిజాన్ని ఎలా ఎదుర్కొన్నది? ప్రపంచవ్యాపితంగా సోషలిజం, ప్రజాస్వామ్యం, స్వాతంత్ర్యం, శాంతికోసం పోరాడుతున్న ప్రజలకు ఎలాంటి బలాన్ని, ఉత్తేజాన్ని అందించింది లాంటి విషయాలను అర్థంచేసుకొనడానికి ఈ సభ తోడ్పడగలదని విశ్వసిస్తున్నాము. ఈ సభలో వివిధ రాష్ట్రాల ప్రతినిధులు పెద్దసంఖ్యలో పాల్గొంటారు. ప్రజాకళాకారుల సాంస్కృతిక ప్రదర్శనలుంటాయి. ఈ సభకు కమ్యూనిస్టు అభిమానులు, ప్రజలు పెద్దసంఖ్యలో హాజరుకావాలని ఆహ్వానిస్తున్నాము. సాధ్యమైన అన్నిరూపాలలో ఉదారంగా సహాయ సహకారాలందించి కార్యక్రమాన్ని విజయవంతం చేయాలని కోరుతున్నాము.

- ★ మార్క్సిస్టు, మహాపాధ్యాయులు కామ్రేడ్స్ మార్క్స్, ఎంగెల్స్, లెనిన్, స్టాలిన్, మావోలకు విప్లవ జోహార్లు
- ★ మార్క్సిజం, లెనినిజం, మావో ఆలోచనా విధానం వర్ధిల్లాలి
- ★ మహత్తర రష్యా సోషలిస్టు విప్లవానికి జేతేలు
- ★ సామ్రాజ్యవాద దోపిడీ, అణచివేతలకు వ్యతిరేకంగా ప్రపంచ దేశాలలో సాగుతున్న పీడితజాతుల, ప్రజల పోరాటాలు వర్ధిల్లాలి
- ★ కార్మిక - కర్షక ఐక్యత వర్ధిల్లాలి
- ★ నూతన ప్రజాస్వామిక విప్లవం వర్ధిల్లాలి

సిపిఐ(ఎం-ఎల్) 23-9-17 కేంద్రకమిటీ

సిద్ధాంత రాజకీయ, నిర్మాణ, ఆచరణ రంగాలలో

నిరంతర పోరాటాల నుండే విప్లవపాల్గొ నిర్మాణం సాధ్యం

నిశ్చయం



సిపిఐ(ఎం-ఎల్) ప్రచురణ

సిపిఐ(ఎం-ఎల్) ప్రచురణ

సిద్ధాంత, రాజకీయ, నిర్మాణ, ఆచరణ రంగాలలో

నిరంతర పోరాటాల నుండే విప్లవపాల్గొ నిర్మాణం సాధ్యం

పేజీలు : 80 వెల : రు. 30/-

కాపీలకు : మైత్రీబుక్ హౌస్,

జలీల్ వీధి, కారల్ మార్క్స్ రోడ్, విజయవాడ-2

ఆఫ్రికాతో ఆయు వాణిజ్య ఒప్పందాలు వలసతరహా దోపిడీ సాధనాలు

యూరోపియన్ యూనియన్(ఇయు)కు ఆఫ్రికా దేశాలతో స్వేచ్ఛా వాణిజ్య ఒప్పందాలున్నాయి. వీటి స్థానంలో ఆర్థిక భాగస్వామ్య ఒప్పందాలను (ఇపిఏ) ఇయు చేసుకుంటున్నది. ప్రపంచ వాణిజ్య సంస్థ నిబంధనలకు అనుగుణంగా లేనందున స్వేచ్ఛా వాణిజ్య స్థానంలో ఆర్థిక భాగస్వామ్య ఒప్పందాలను చేసుకుంటున్నట్లు చెబుతున్నది. కానీ ఇదొక సాకు మాత్రమే. యూరపు గుత్తపెట్టుబడిదారుల కొరకు ఒకే నిబంధనలు గల మార్కెట్లను సృష్టించటమే వీటి లక్ష్యం. వీటివల్ల ఆఫ్రికా దేశాలలో వృద్ధిరేటు పెరుగుతుందనీ, ఉపాధి అవకాశాలు పెరుగుతాయనీ, సాంకేతికపరిజ్ఞాన బదలాయింపు సాధ్యపడుతుందని ఇయు నమ్మబలుకు తున్నది. కానీ వాస్తవంలో యూరోపు బహుళజాతి కంపెనీలు ఆఫ్రికా దేశాల ముడిసరుకులనూ ఖనిజాలనూ కారుచౌకగా తరలించుకుపోయేందుకూ, వినియోగ సరుకులను ఈ దేశాలలో కుమ్మరించేందుకే ఇపిఏలు రూపొందించబడ్డాయి.

ఇటీవల ముందుకొచ్చిన ఇతర ప్రాంతీయ ఆర్థిక ఒప్పందాల లాగానే, ఇయు కొన్ని ఆఫ్రికా దేశాలను కలిపి ఒకే ఒప్పందాన్ని చేసుకుంటున్నది. ఇయు ఆఫ్రికా దేశాలను ఆరు గ్రూపులుగా విభజించి ఇపిఏలు చేసుకుంటున్నది. అవి: పశ్చిమ ఆఫ్రికా, మధ్యఆఫ్రికా, తూర్పు దక్షిణ ఆఫ్రికా, తూర్పు ఆఫ్రికా కమ్యూనిటీ, దక్షిణాఫ్రికా అభివృద్ధి కమ్యూనిటీ.

ఈ ఒప్పందాలకు మొదట బలయ్యేది రైతాంగమే. ఆఫ్రికాలోని రైతాంగంలో 90శాతం చిన్న కమతాల రైతులే. వారి ఆధీనంలో 15 శాతం సాగుభూమి వుంది. కాగా ఆఫ్రికా విత్తన అవసరాలలో 80 శాతం ఈ చిన్న రైతుల నుండే తీరుతున్నది. ఈ రైతాంగం సాగుచేస్తున్న పంటలు స్థానిక జనాభా ఆహార అవసరాలను తీరుస్తున్నది. వారు ఇతర దేశాలకు ఎగుమతి చేయగలిగింది చాలా తక్కువ.

ఇపిఏ ఒప్పందాలు ఆఫ్రికా ఆహారభద్రతను దెబ్బతీస్తాయి. ఈ ఒప్పందాలతో ఆఫ్రికా దేశాలలోకి వచ్చే వ్యవసాయ వాణిజ్య కంపెనీలు యూరపుకు ఎగుమతి చేయటం కోసం పంటలు వేస్తాయి. తూర్పు ఆఫ్రికా కమ్యూనిటీ (ఇపిసి)తో ఇయు చేసుకున్న ఇపిఏతో వచ్చిన యూరపు కంపెనీలు ఎగుమతికోసం వాణిజ్యపంటల (అరటి, అనాస, కొకోవా, టీ, కాఫీ) సాగునే చేపట్టాయి. దీనితో భూమి, నీరు, రైతాంగానికి అందకుండాపోయాయి.

తూర్పు ఆఫ్రికాలో విక్టోరియా సరస్సు ప్రపంచంలో రెండవ అతిపెద్ద మంచినీటి సరస్సు. దీనిలోని చేపలు తూర్పుఆఫ్రికా ప్రజలకు పౌష్టికాహారంగా వుండేవి. ఇపిఏ తర్వాత వీరికి చేపలు అందుబాటులో లేకుండా పోయాయి. యూరపు కంపెనీ ఈ చేపలను ఎగుమతి చేస్తుంది. చేపలను శుద్ధిచేసే క్రమంలో పదలివేసిన ముక్కలు మాత్రమే ఇక్కడి ప్రజలకు లభ్యమౌతున్నాయి. వీటిని గొంగా వాజీ(చేప అస్థికలు) అంటారు.

ఇపిఏలు ఆఫ్రికా దేశాల చిన్న పరిశ్రమలు, వ్యవసాయానికి రక్షణ కల్పించినట్లు కన్పిస్తాయి. లోతుగా చూస్తే అది బూటకమని తేలుతుంది. ఉదా : తూర్పు ఆఫ్రికాతో ఒప్పందంలో మొక్కజొన్న పిండి దిగుమతిపై 50 శాతం సుంకం విధించవచ్చునని వుంది. ఆ పిండి నుండి తయారయ్యే స్టార్చిపై ఎలాంటి సుంకము వెయ్యరాదు. అలాగే బంగాళాదుంపలపై సుంకం వేయవచ్చు. దానినుండి వచ్చే ఉత్పత్తులపై సుంకం వెయ్యరాదు. వాస్తవంలో ఇవి దిగుమతి జరిగి దేశీయ పంటలు తగ్గిపోతున్నాయి.

యూరపు దేశాలలో మార్కెట్టు విస్తరణ స్థంభించి పోయినందున వ్యవసాయ బహుళజాతి కంపెనీలు బేయర్, సింజెంటా, యూనీలీవర్ వగైరా తమ విత్తనాలు, ఎరువులు, పురుగుమందులు, జన్యుమార్పిడి విత్తనాలు అమ్ముకునేందుకు ఆఫ్రికా దేశాలలోకి ప్రవేశిస్తున్నాయి.

ఇపిఏల ప్రకారం ఈ సరుకులపై ఆఫ్రికా దేశాలు సుంకాలను దాదాపు లేకుండా చేయాలి. ఈ ఒప్పందాలు జరుగుతుండగా, రాబోయే ఐదేళ్లలో తన వాణిజ్యం రెట్టింపు అవుతుందనీ, దానికి ఆఫ్రికా, భారత్ మార్కెట్లు అందుబాటులోకి రావటమే కారణమనీ సింజెంటా కంపెనీ ప్రకటించింది.

ఇపిఏల ప్రకారం ఆఫ్రికా దేశాలు రాగల 15 ఏళ్లలో 80శాతం సరుకులపై సుంకాలను రద్దుచేయాలి. వీటిలో ముడిసరుకులు, యంత్ర పరికరాలు కూడా వున్నాయి. దీనితో యూరపు నుండి దిగుమతుల పోటీ తట్టుకోలేక ఆఫ్రికా రైతాంగం నష్టపోతారు. మత్స్య రంగానికీ దీన్ని విస్తరించటంతో తూర్పుఆఫ్రికా సముద్రతీర జలాలలో పెద్దఎత్తున చేపల వేటతో మత్స్యసంపద తరిగిపోతున్నది. స్థానిక మత్స్యకారులు ఉపాధి కోల్పోతున్నారు.

పాడి రంగం కూడా ప్రమాదంలో పడుతుంది. ఆఫ్రికా రైతాంగం, యూరపు పాడి పరిశ్రమ నుండి దిగుమతుల పోటీని తట్టుకోలేక పాడిపశువుల పెంపకాన్ని మానెయ్యాలన్న స్థితి ఏర్పడుతుంది. గుడ్డిలో మెల్లలాగా కెన్నా దేశం తన ఆరు లక్షల పాడిరైతులు దెబ్బతింటారని గుర్తించి, పాడి ఉత్పత్తులను సున్నిత సరుకుల జాబితాలో చేర్చింది. అంటే అవసరమను కున్నప్పుడు ఎంత సుంకమైనా వాటిపై విధించవచ్చు. నైజీరియా కూడా ఇలాగే చేసింది. ఒప్పందంలో వున్న తర్వాత ఇయు తెచ్చే పత్తిడినెంతకాలం ఈ దేశ ప్రభుత్వాలు తట్టుకొని నిలబడతాయో వేచిచూడాలి.

ఆఫ్రికాతో ఇపిఏలలో ఇయు ప్రస్తుతానికి సరుకుల వాణిజ్యంపైనే శ్రద్ధ వహిస్తోంది. సేవలు, పేటెంటు హక్కులు, పెట్టుబడి మదుపు తదితర అంశాలను ప్రస్తుతానికి ప్రక్కన పెట్టింది. అయితే వీటిపై ఐదేళ్లలోగా చర్చించి అంగీకారానికి రావాలన్న నిబంధన ఇపిఏల్లో వుంది.

జర్మనీ ఎన్నికలు నయా నాజీ పార్టీ ఏఎఫ్డికి పెరుగుతున్న ప్రాబల్యం

జర్మనీలో జరిగిన ఎన్నికల్లో ఛాన్సెలర్ ఎంజెలా మెర్కెల్ నాల్గవసారి గెలిచింది. కానీ ఓట్లు తగ్గిపోయాయి. జర్మనీ పార్లమెంటుయిన బుండెస్టాగ్లో మెర్కెలా పార్టీ క్రిస్టియన్ డెమోక్రాటిక్ పార్టీ(సిడియు) ఎక్కువ సీట్లు పొందిన పార్టీగా వుంది. దీనికి పోలయిన ఓట్లలో 32.2 శాతం మాత్రమే వచ్చాయి. ప్రధాన ప్రత్యర్థి పార్టీ సోషల్ డెమోక్రాటిక్ పార్టీకి(ఎస్పిడి) 20.8 శాతం ఓట్లు వచ్చాయి. రెండవ ప్రపంచయుద్ధం ముగిసిన తర్వాత మొదటిసారి 1949లో ఎన్నికలు జరిగిన నాటినుండి ఈ రెండు పార్టీలూ ఆధిపత్యంలో వుంటూ వచ్చాయి. కాగా ఈసారి నయానాజీ 'జర్మనీ కొరకు ప్రత్యామ్నాయం'(ఏఎఫ్డి)పార్టీ 13.1 శాతం ఓట్లు పొంది మొదటిసారిగా పార్లమెంటులో అడుగుపెట్టింది.

ఇప్పుడిక మిశ్రమ ప్రభుత్వాన్ని ఏర్పాటు చేసే కసరత్తులో మెర్కెల్ వుంది. నాలుగేళ్ల క్రితం సిడియుతో కలిసి “మహాసంఘటన”గా ఏర్పడిన ఎస్పిడి తన వరకూ “ఈనాటితో మహాసంఘటన ముగిసినట్లే” గనుక తాను ప్రతిపక్షంగానే వుంటానని ప్రకటించింది. నయా ఉదారవాద, బహిరంగంగా బూర్జువా అనుకూలమైన స్వేచ్ఛా ప్రజాస్వామిక పార్టీ (ఎఫ్డిపి), గ్రీన్ పార్టీలు మిశ్రమ ప్రభుత్వంలో చేరేందుకు సిద్ధంగా వున్నాయి. దీనిని “జమైకా కూటమి” అంటున్నారు. ఈ మూడు పార్టీల జెండాల నలుపు, పసుపు, ఆకుపచ్చ రంగులు జమైకా దేశజాతీయ పతాకంలో వున్నందున అలా పిలుస్తున్నారు. ఎఫ్డిపి, గ్రీన్ పార్టీలు మద్దతు తెలిపినా మెర్కెల్కు తగిన మెజారిటీ రానందున ఈ మిశ్రమ ప్రభుత్వం అస్థిరంగానే వుండబోతుంది. యూరపు లోనూ, దానికి బయటా కూడా “స్థిరత్వానికి లంగరు”గా పరిగణిస్తూ వచ్చిన మెర్కెల్కు ఇప్పుడు అస్థిర పరిస్థితే ఎదురయ్యింది.

నయా నాజీ శక్తులనూ, ఏఎఫ్డి పార్టీనీ పరోక్షం గానో, ప్రత్యక్షంగానో ప్రోత్సహిస్తూ వచ్చిన ఈ పార్టీలన్నీ దానితో కలిసి పనిచేయబోమని చెబుతున్నాయి. 90 సీట్లుగల ఏఎఫ్డిని గుర్తించ నిరాకరించడం సాధ్యం కాదు. అదొక నయా నాజీ పార్టీ. పార్లమెంటులో దాని నాయకుడిగా వ్యవహరించున్న అలెగ్జాండర్ గాల్లాండ్ రెండు ప్రపంచయుద్ధాల్లో జర్మను సైనికులు సాధించిన విజయాలకు గర్వపడాలని ప్రజలకు అనేకసార్లు పిలుపునిచ్చాడు. హిట్లర్ పాలన ముగిసిన తర్వాత 72 ఏళ్లకు నయా నాజీ పార్టీ పార్లమెంటులోకి

ప్రవేశించగలిగింది. ఇది హఠాత్తు సంఘటనో, ఏదో దారి తప్పి జరిగినదో కాదు.

సిపిఐ(ఎం-ఎల్) రాజకీయ తీర్మానం ఇలా పేర్కొంది: “యూరపు దేశాలన్నింటా కూడా పాలక వర్గాలు నయా నాజీ శక్తులనూ, సంస్థలనూ ప్రోత్సహించి, శరణార్థులుగా, పనికోసం వస్తున్న వారికి వ్యతిరేకంగా జాతీయోన్మాదాన్ని రెచ్చగొడుతున్నాయి. పెట్టుబడిదారీ వ్యవస్థలో అనివార్యమైన సంక్షోభ ఫలితంగా దిగజారి పోతున్న జీవన పరిస్థితులపై ప్రజల్లో పెల్లుబుకుతున్న ఆగ్రహాన్ని ప్రక్కకు మళ్లించేందుకు పశ్చిమ సామ్రాజ్యవాద దేశాలు ఈ వ్యూహాన్ని అనుసరిస్తున్నాయి”.

2008 నాటి పెట్టుబడిదారీ వ్యవస్థ సంక్షోభం మొత్తం ద్రవ్య వ్యవస్థను కుదిపివేసింది. పొడుపు చర్యల పేరిట ప్రజలపై భారాలు మోపింది. దీనితో ప్రజల జీవన ప్రమాణాలు దిగనాసిల్లిపోయాయి. ఈ చర్యలేవీ కూడా సామ్రాజ్యవాదాన్ని సంక్షోభం నుండి బయటపడ వేయలేకపోయాయి. ఆ భారాన్ని మరింతగా ప్రజలపై మోపే చర్యలను తీసుకుంటున్నది. దీనికోసం వారు టెర్రరిజాన్ని భూతంగా చూపిస్తూ, నయా ఫాసిస్టు శక్తులను ప్రోత్సహిస్తూ తమ ప్రజావ్యతిరేక చర్యలను కప్పిపుచ్చుకుంటున్నారు. గత రెండేళ్లుగా శరణార్థులు, వలస వస్తున్న వారిని చూపి ప్రజలలో జాతి విద్వేషాలను రెచ్చగొడుతూ వస్తున్నారు.

దీని ఫలితంగా నయా నాజీ పార్టీలు బలపడుతూ వస్తున్నాయి. బ్రిగ్గిట్ సందర్భంగా వలస వస్తున్న వారికి వ్యతిరేకమైన యునైటెడ్ కింగ్డమ్ ఇండిపెండెన్స్ పార్టీ ఇంగ్లండులో తన పలుకుబడిని పెంచుకుంది. ఫ్రాన్సులో నయా ఫాసిస్టు పార్టీ అయిన నేషనల్ ఫ్రంట్ నాయకురాలు మెరెన్లీపెన్ అధ్యక్ష ఎన్నికల్లో 34 శాతం ఓట్లు పొందటమేకాకుండా, గత 50 ఏళ్లుగా ఫ్రాన్సు రాజకీయ రంగాన్నేలుతున్న రెండు పార్టీలను వెనక్కు నెట్టివేసింది. ఆస్ట్రీయాలో వచ్చే నెలలో జరగబోయే ఎన్నికల్లో నయా ఫాసిస్టు ఫ్రీడం పార్టీ పార్లమెంటులోకి ప్రవేశించబోతున్నది. ఫాసిస్టు తరహా నినాదాలతో గెలిచిన ట్రంప్ ను చూస్తూనే వున్నాం.

ఏఎఫ్డిని ప్రోత్సహించిన జర్మనీ పాలకవర్గ పార్టీలు ఇప్పుడు దాని పెరుగుదలను చూపి అతిమితవాద విధానాలను చేపడుతున్నాయి. తరలి వస్తున్న శరణార్థులపట్ల జర్మనీ ప్రజలు మానవీయ వైఖరితో స్పందించారు. తమ దేశంలో దారిద్ర్యం, ఆకలి నుండి బయటపడేందుకు పనికోసం తరిలివచ్చిన శరణార్థులనూ,

గల్ఫ్ దేశాలలో సామ్రాజ్యవాదం సాగిస్తున్న యుద్ధాల ఫలితంగా నిర్వాసితులై తరలివచ్చిన శరణార్థులనూ జర్మనీలోకి రానివ్వాలని వారు కోరారు. కాగా శరణార్థులకు వ్యతిరేకంగా దేశంలోకి ఎవరిని ప్రవేశించ నివ్వాలో నిర్ణయించే హక్కును జర్మనీ ప్రభుత్వం ఉపయోగించాలంటూ ఏఎఫ్డి ప్రచారం చేసింది. శరణార్థులకు పరిమిత అనుమతి విధానం గురించి సిడియు, ఎస్పిడిలు ఎన్నికల ప్రచారంలో చేపట్టగా, ఈ విధానం “మన ప్రజలకు ద్రోహం చెయ్యటమే”నని ఏఎఫ్డి నిందించింది. ఎన్నికలు ముగిసిన తర్వాత ఎస్పిడి నాయకుడు స్టీన్మీర్ శరణార్థి సమస్యపై మరింత కఠిన విధానం చేపట్టాలని అన్నాడు. బవేరియా రాష్ట్రంలో సిడియు సోదర పార్టీ క్రిస్టియన్ సోషల్ యూనియన్, శరణార్థుల అనుమతికి గరిష్ట సంఖ్యను నిర్ణయించాలని వాదిస్తున్నది. సిఎస్యు వాదనను ఇప్పుడు గ్రీన్ పార్టీ సమర్థించి మరింత కఠిన నిబంధన లుండాలని చెప్పింది. మాజీ తూర్పుజర్మనీలోని అనేక రాష్ట్రాలలో అధికారంలో వున్న లెఫ్టుపార్టీ శరణార్థులపై కఠిన విధానం కావాలని పిలుపిచ్చింది. క్రమంగా యివన్నీ నయానాజీ పార్టీ నినాదానికి దగ్గరగా

ఆర్సిఇపిలో లాగానే ఇయుతో ఆఫ్రికా ఒప్పందాలలో కూడా భూమి కొనుగోలులో విదేశీ పెట్టుబడిదారులకు దేశస్థులతో సమానస్థాయి వుండాలన్న నిబంధన వుంది. దీనికి గనుక ఆఫ్రికా దేశాలు అంగీకరిస్తే భూమి పెద్దఎత్తున విదేశీ కంపెనీల పరమౌతుంది. స్థానిక ప్రజల అవసరాలు తీర్చేందుకు పంటల సాగు తగ్గిపోతుంది. ఎగుమతి కోసమే వాణిజ్యపంటల సాగు పెరుగుతుంది.

ఆఫ్రికా దేశాలలో పారిశ్రామిక ఉత్పత్తి తక్కువ. ఇపిఏలతో అది కూడా దెబ్బతింటుంది. ఈ ఒప్పందం క్రింది ఆఫ్రికా దేశాల నుండి దిగుమతి అవుతున్న సరుకులపై సుంకాలను ఇయు విధించదు కదా అని వాదించవచ్చు. దిగుమతులపై ఆంక్షలు విధించటానికి సరుకు నాణ్యతా ప్రమాణాలను కృత్రిమ స్థాయికి పెంచుతారు. నైజీరియా విశ్లేషకుడు జాన్ ఒకాపు చెప్పిన దాన్ని బట్టి ముడి పామాయిలుకు ఎలాంటి నాణ్యతా ప్రమాణాలుండవు. ఆహార పామాయిలుకు మాత్రం విపరీత నాణ్యతా ప్రమాణాలు పెడతారు. దీనివల్ల ఎప్పటికీ ముడిసరుకుల సరఫరాదారుగానే ఆఫ్రికా దేశాలుంటాయి. “కాఫీ గింజలు ఎగుమతి చేస్తేము. దాన్ని ఇన్స్టంట్ కాఫీగా మార్చి మనకే విపరీత ధరకు అమ్ముతాయి. యూరపు పరిశ్రమలకు పోషకులమవు తున్నాం” అన్నాడు.

“మనమెక్కడ నిలిచివున్నామో అక్కడ నుండి ఎక్కడకు చేరాలనుకుంటున్నామో దాన్నిబట్టి ప్రణాళికలు రచించుకోవాలి. కాగా మనం ఒక పారిశ్రామిక దేశంగా నిలవాలన్న అంశాన్నే పట్టించుకోవటంలేదన్నదే ఆర్థిక భాగస్వామ్య ఒప్పందాలతో సమస్యగా వుంది” (నైజీరియా పరిశ్రమల మంత్రి ఒకెమక్వా ఎనెలామా) నైజీరియా పాలకులకున్న జ్ఞానమన్నా భారత పాలకులకు వుంటుందా! ★

చేరుతున్నాయి. అది కూడా దాని పెరుగుదలను ఆపటమన్న పేరుతో!

శరణార్థులపట్ల విధానంపై సాగుతున్న ఈ వివాదం, సారాంశంలో జర్మనీ బూర్జువావర్గ ప్రయోజనాలకు ఏ విధానం మేలైనదిగా వుంటుందన్నదే. తన శ్రమశక్తిని కారుచౌకగా అమ్ముకునేందుకు సిద్ధపడిన ఏ శరణార్థినైనా వారు అనుమతిస్తారు. మానవీయ భావనలతో అందరినీ అనుమతించరు. చర్చలోని పరిమిత అనుమతి, కఠిన వైఖరి, గరిష్ట సంఖ్య, నిర్ణయ హక్కు తదితర పదజాలమంతా ఈ శ్రమదోపిడీకి మేలిముసుగు తొడిగి, ప్రజలలో శరణార్థి వ్యతిరేక వైమనస్కాలను రెచ్చగొట్టేందుకు వాడుతున్నచే.

తామే ప్రోత్సహించిన నయానాజీ ఏఎఫ్డి పెరుగుదల జర్మనీ పాలకవర్గాలకు ఒక సాకు మాత్రమే. దాన్ని చూపి ప్రజలపై దోపిడీ, అణచివేతలు పెంచుతారు. వారనుసరిస్తున్న యీ విధానాల దుష్ఫలితాలే జర్మనీ నిరుద్యోగులనూ, పేద వర్గాలను ఆకర్షించేందుకు ఏఎఫ్డికి అవకాశమిచ్చాయి. దోపిడీనీ, అణచివేతనూ మరింత తీవ్రపరిచే విధానాలే రాబోయే ప్రభుత్వంలో అమలు జరుగుతాయని మెర్కెల్ ఎన్నిక స్పష్టం చేస్తున్నది. ★

వెలువడ్డాయి!!

సి.పి.ఐ.(ఎం-ఎల్) ప్రచురణలు

పునర్ముద్రణ

మతోన్మాదం సామ్రాజ్యవాదం భారత పాలకులు

అమృతానికి భారతదేశం

ప్రజలపై భారాల్ని పెంచిన పెద్దనాట్ల రెడ్డు

కాపీలకు : మైత్రీబుక్ హౌస్, జలీల్ వీధి, కారల్ మార్క్స్ రోడ్, విజయవాడ-2

“అసాధారణ వ్యక్తుల మధ్య నేను పెరిగాను”

అలైదా గువెరా మార్చి

ప్రశ్న : కాస్ట్రో 90వ జన్మదినం సందర్భంగా, కాస్ట్రోకు, గువెరాకు వివాదాల గురించి, మీ నాన్న సోవియటు యూనియన్ ను విమర్శించటం వంటి పలు అంశాలపై పశ్చిమ దేశాల మీడియా చరిత్ర వక్రీకరణకు పూనుకుంది. ఇలాంటి వక్రీకరణలను మీరు, మేము అనేకసార్లు చూశాం. అయి నప్పటికీ మీరు దీనిపైన వ్యాఖ్యానిస్తారా; వీటి గురించి ఎప్పుడైనా కాస్ట్రోతో చర్చించారా?

జవాబు : ఫైడల్ కాస్ట్రో, మా నాన్న మెక్సికోలో కలిసారు. క్యూబా విప్లవంలో చేరేందుకు మా నాన్న ఒక షరతు పెట్టారు. క్యూబా విప్లవం విజయ వంతమై, తాను బ్రిటికి వుంటే, తనకు నచ్చిన రీతిలో వెళతానని. విప్లవ విజయం తర్వాత క్యూబా సోషలిస్టు సమాజ నిర్మాణంలో నాన్న ముఖ్య నాయకుల్లో ఒకడిగా వున్నాడు. ఆయనకు ఆస్తమా వుంది. గెరిల్లాగా తను అనుభవాన్ని పంచుకోవటానికి, అమలుపరచడానికి తనకు కొద్దికాలమే మిగిలినదని భావించాడు. అర్జెంటీనాలో అవకాశాలెలా వున్నాయో చూశాడు. అప్పటికి చాలా తక్కువగా వున్నాయి. కాంగో విముక్తి ఉద్యమం నుంచి సహాయ మందించమని వచ్చిన లేఖను ఫైడల్ నాన్నకు చూపించారు. లుముంబా హత్య తర్వాత బెర్లియం సైన్యం తిరిగి ఆధిపత్యం పొందేందుకు పూను కోవటంతో అక్కడి పరిస్థితి క్లిష్టంగా వుంది. దానితో క్యూబా విప్లవం సహాయమందించాలన్న వత్తిడి ఆఫ్రికా నుండి వచ్చింది. అక్కడికి వెళ్లేందుకు మా నాన్న, ఒక బ్రిగేడు వాలంటీర్లు ఎంతో ఆనంద పడ్డారు. నాన్న బయట కన్పించటం ఆగిపోగానే ఫైడల్ కూడా చే కూ వివాదాలంటూ ఇందాక మీరన్న ప్రచారాలు సాగాయి.

ఈ అంశాన్ని నేను ఫైడల్ తో ప్రస్తావించాను. “మీకూ నాన్నకూ మధ్య వున్నాయంటున్న వివాదాల గురించి చెప్పండంకుల్” అని అడిగాను. ఆయన పెద్దగా నవ్వి వారిద్దరి మధ్యవున్న ఒక వివాదం గురించి చెప్పారు. అప్పుడు వాళ్లిద్దరు మెక్సికోలో జైల్లో వున్నారు. తమ రాజకీయాల గురించి మెక్సికో అధికారులకు చెప్పవద్దని ఫైడల్ అందరితోనూ చెప్పారు. “మీ నాన్నేం చేశాడో తెలుసా. తానే కమ్యూనిస్టునని చెప్పుకోవటంతోపాటు, స్టాలిన్ వ్యక్తిత్వం గురించి వాళ్లతో చర్చించాడు. దీనితో మమ్మల్నందరినీ వదలిపెట్టి, సోవియటు కమ్యూనిస్టుని మీ నాన్న ఒకడినే జైల్లో అట్టిపెట్టారు”. మరి ఫైడల్ ఏం చేశాడు? నాన్నకు మద్దతుగా నిలిచి, ఆయనను వదలిపెడితే తప్ప తాను బయటకు వెళ్లేదిలేదని పట్టుపట్టాడు. ఫైడల్ ఇలా అన్నాడు: “అదే నేను చేయగలిగింది. ప్రాణం పోయినానరే రాజకీయాల్లో అబద్ధమాడటం మీ నాన్నకు చేతకాదని నాకర్థమైంది. ఎంతవాదించినా ఆయన్ని ఒప్పించలేం”. వారి మధ్య వివాదాలు ఇలాంటివే. వారికి ఒకే ఆదర్శం, ఒకే సూత్రం వుండటంతో కలిసే పనిచేశారు.

ఆఫ్రికాలో పని ఎనిమిది నెలలు సాగింది. ఆ కాలంలో నాన్న, ఫైడల్ మధ్య అన్ని విషయాలు చర్చించారనీ, వారికి క్యూబా నుండి పూర్తి సహాయ మందిందనీ క్యూబా డాక్యుమెంట్లు చూపు తున్నాయి. 1965 అక్టోబరులో క్యూబా కమ్యూనిస్టు పార్టీ అధికారికంగా ఏర్పడింది. పార్టీ కేంద్రకమిటి సభ్యులను ప్రకటించాల్సిన సమయంలో, క్యూబా విప్లవంలో ప్రముఖుడైన నాన్న ఎందుకులేరో ప్రజలకు వివరించటం ఫైడల్ కు కష్టమైంది. తప్పని సరై నాన్న వీడ్కోలు లేఖను చదివారు. కాంగో నుండి వచ్చిన తర్వాత నాన్న (పేగ్ (బల్గేరియా)లో కొన్నాళ్లున్నారు. అప్పటికే ప్రజలకు వీడ్కోలు చెప్పారు గనుక తిరిగి క్యూబా రాదలుచుకోలేదు. అక్కడినుండే లాటిన్ అమెరికాకు సన్యాసాలు ప్రారంభించారు. అన్ని సన్యాసాలు క్యూబాలోనే బాగా చేయగలమని ఫైడల్ ఒప్పించటంతో రహస్యంగా క్యూబాకు తిరిగి వచ్చారు. ఒక రహస్య ప్రదేశంలో కొన్ని నెలలుండి కొలంబియా వెళ్లేందుకు మిగిలిన వారితో కలిసి

అలైదా గువెరా మార్చి-లాటిన్ అమెరికా విప్లవ నాయకుడు చేగువెరా కుమార్తె, శిశు వైద్యురాలు, వైద్య అధ్యాపకురాలు, అలాగే వైకల్యం కలిగిన బాలల ప్రాథమిక పాఠశాలలో ఉపాధ్యాయురాలు. క్యూబా కమ్యూనిస్టు పార్టీ సభ్యురాలు. ఫ్రీలాన్స్ జర్నలిస్టు రాన్ అగస్టీన్ కు ఆమె బ్రస్సెల్స్ లో ఇచ్చిన ముఖాముఖి యిది. ‘మంత్రి రివ్యూ’ పత్రిక నుండి అనువదించాము.

- సంపాదకుడు



అన్ని ఏర్పాట్లు చేసుకున్నారు. ఈ ఏర్పాట్ల అన్ని దశల్లో ఫైడల్ పాలుపంచుకున్నారు.

ఒక విషయాన్ని పదేపదే లేవనెత్తారు. బొలీవియాలో చే గ్రూపుని వంటరిగా వదలి వేశారన్నది. గెరిల్లా యుద్ధాన్ని సైనిక యుద్ధంతో పోల్చారు. నిలద్రొక్కుకోవటానికి, అభివృద్ధి చెందటానికి గెరిల్లా దశం స్వతంత్రంగానూ, స్వయం పోషకంగానూ వుండాలి. అయితే బొలీవియా పార్టీతో సంబంధాలు దిగజారాయి. వారితో సమాచార సంబంధాలు తెగిపోయాయి. వీలయినంతకాలం క్యూబాతో సంబంధాలు కొనసాగాయని చే రాసిన డెయిరీ చూస్తే తెలుస్తుంది. అందులో క్యూబాకు బదులుగా మనీలా అన్న పదం చే వాడారు. ఆయన డైరీ, దానికి ఫైడల్ రాసిన ముందుమాట వాస్తవికంగా సాధ్యపడేదానికున్న పరిమితులను చెప్పాయి.

నాన్న కాంగోలో వ్రాసిన డైరీకి ముగింపు పలుకులు వ్రాసే సందర్భంగా ఫైడల్ తో నేను చర్చించాను. బొలీవియాకు వెళ్లే సన్నాహాలకు క్యూబాకు రమ్మని నాన్నను కోరుతూ ఫైడల్ రాసిన లేఖను ప్రచురించడానికి ఆయన ఒప్పుకున్నారు. వారి మధ్య విభేదాల గురించి చర్చిస్తున్నప్పుడు హఠాత్తుగా నా వైపు చూసి “ఎందుకు నవ్వుతున్నావ్”ని ఫైడల్ అడిగాడు. “అంకుల్, నాన్న గురించి మాట్లాడేటప్పుడు ఆయన ఇంకా బ్రిటికి వున్నట్లే వర్తమాన కాలంలో మీరు మాట్లాడుతున్నారు” అన్నాను. ఆయన గంభీర స్వరంతో “మీ నాన్న వున్నాడు నీకు తెలుసా” అన్నాడు.

మా నాన్నను అభిమానించే వారందరికీ ఆయన మానవీయ స్వభావం కూడా తెలియాలి. ఒక మనిషిగా ఆయన సున్నితత్వం తెలియాలి. ఫైడల్ తోనో, క్యూబన్ విప్లవంతోనో ఆయనకు మౌలిక విభేదాలే వుండి వుంటే, తన భార్య, పిల్లల బాధ్యతనూ, వారికి చదువుచెప్పి, మంచిగా తీర్చిదిద్దే పనిని వారి చేతిలోనే పెడతారని ఎవరైనా వూహించ గలరా? వీరిద్దరి మధ్యన తీవ్ర విభేదాలున్నాయని ఎవరైనా ఎలా నమ్మగలుగుతారు? దీనంత బుద్ధి తక్కువ పనుండదు. అయితే ఇలాంటి వక్రీకరణల వెనుకనున్న సైద్ధాంతిక ఉద్దేశ్యాలను మనం

గమనించాలి. ఎందుకంటే నానా చెత్తను మనపై కుమ్మరిస్తున్న ప్రపంచంలో మనం జీవిస్తున్నాం.

అల్జీర్స్ లో నాన్న చేసిన ప్రసిద్ధ ఉపన్యాసంలో ఆనాటి జాతీయ విమోచనోద్యమాలకు తగినంత మద్దతు ఇవ్వనందుకు సోషలిస్టు సోవియటు యూనియన్ ను విమర్శించారు. వలసాధిపత్యం నుంచి బయటపడుతున్న ప్రతి దేశమూ సామ్రాజ్య వాదానికి పునాదిగా వుండదనీ, అలా సామ్రాజ్యవాద ఆధిపత్యానికి బయటవున్నంతవరకూ, వాటికి సోషలిస్టు ఆశయం వున్నా, లేకపోయినా జాతీయ విముక్తి ఉద్యమాలకు మద్దతు నందించి తీరాలనీ ఆయన వివరించారు. ఆనాడు క్యూబా నాయకత్వాని కున్న విశ్వాసానికి పూర్తి అనుగుణంగా నాన్న ఉపన్యాసం వుందనీ, ఆ విశ్వాసాలను మేమెప్పుడూ రహస్యంగా వుంచలేదనీ ఫైడల్ చెప్పారు.

ప్రశ్న : మీ అమ్మ చెగువెరా అధ్యయన కేంద్రాన్ని నిర్వహిస్తున్నారు. మీ నాన్న చరిత్రకు చెందిన డాక్యుమెంట్లు అక్కడున్నాయి. మీ సోదరుడి సహకారంతో అనేక చారిత్రక ప్రాధాన్యతగల డాక్యుమెంట్లను ప్రచురణకోసం ఆమె సిద్ధం చేశారు. అమెకిప్పుడు 80 ఏళ్లు దాటాయి. ఎలా వున్నారావిడ? మరికొన్ని డాక్యుమెంట్లు వస్తాయా?

జవాబు : అమ్మ ఇప్పటికీ చురుకుగానే వుంది. స్వయంగా కారు నడుపుకుంటూ ప్రతిరోజూ కేంద్రానికి వెళుతున్నది. ఓషన్ సుర్, ఓషన్ ప్రెస్ లతో కలిసి 16 పుస్తకాలు ప్రచురించాము. అనేక పుస్తకాలలో నాన్న గురించిన రిపోర్టులు కూడా వున్నాయి. ఇవన్నీ చే జీవితంలో ఈనాటికీ ప్రాసంగికత కలిగి వున్నవే.

ప్రశ్న: ఎస్కొబరే పర్వతాలలో గెరిల్లా యుద్ధం సాగుతున్నప్పుడు మీ తల్లిదండ్రులు కలిశారు. చే వెళ్లిన తర్వాత ఫైడల్ మీ రెండవ తండ్రి అయ్యారు. క్యూబా విప్లవ ప్రముఖులలో ఇంకెవరివద్ద మీరు పెరిగారు. సిలియా సాంచెజ్, విల్మా ఎస్పిన్, హైడిన్ సాంతమనా, మెల్బా

హెర్నాండెజ్ వంటి అసాధారణ మహిళ లున్నారు. వారి గురించి ఏమైనా చెప్పగలరా?

జవాబు : నా చిన్నతనంలో నా తల్లే ప్రముఖ వ్యక్తి. విప్లవ విజయం తర్వాత క్యూబా మహిళా సమాఖ్యలో పనిచేసేవారు. అక్కడే సిలియా, విల్మా, హైడిన్, మెల్బాలు కూడా వుండేవారు. చిన్నతనంనుండి నేను వీరందరి మధ్యా పెరిగాను. వీరందరినీ అంటీలుగానే చూశాను.

సిలియా బలమైన వ్యక్తిత్వం గలది. ఎప్పుడూ నిష్పాక్షికంగానే వుండేది. ఆవిడకు పిల్లలేరు. మా పిన్ని జర్నలిస్టు. రోజుల కొద్దీ ప్రయాణంలో వుంటే, పిన్ని కూతురును ఆవిడే పెంచింది. మా చదువులూ, రక్షణా అన్నీ చూసుకోవటంతోపాటు మేమందరం (అక్క, చెల్లి, నేనూ) సన్నిహితంగా వుండేలా చూసేది. ఆ కాలపు తీపి జ్ఞాపకాలు చాలా వున్నాయి. నాన్న మరణవార్త తెలిసేటప్పటికి, మేమంతా ఒకే యింట్లో వుండేవాళ్లం. మా అమ్మ కిష్టమైన మొక్కజొన్న జావ నా చేతికిచ్చి అమ్మగదిలో నీకోసం చూస్తున్నది వెళ్లమని సిలియా చెప్పింది. మరపురాని క్షణం అది. నా తండ్రి ఇకలేరని విన్న క్షణమది. ఆ సమయాన్ని సిలియా నుంచి విడదీసి చూడలేను. అలా ఆమె వద్ద పెరిగాను.

విల్మా తన పిల్లల్లో ఒక దానిగానే నన్ను చూసేది. ఆవిడ చిన్న కొడుకు రవుల్ కు నేను అక్కని. అటపాలలతో మేము కలిసే పెరిగాం. విల్మా అంటే ఎంతిష్టమో, హైడిన్ అన్నా అంతే యిష్టం. ఆవిడ నిబద్ధత, నిశ్చయం, తక్షణ స్పందన నుండి నేర్చుకున్నాను. హైడి చిన్న కుటుంబం నుండి వచ్చింది. స్కూలు విద్య తక్కువ. కానీ ఆశ్చర్యకర స్థాయిలో జ్ఞానాన్నీ, సంస్కారాన్నీ కలిగి వుండేది. ఆ కాలంలో అత్యంత ధీశాలి ఆమె. ‘కానాడిలాస్ అమెరికా’ అన్న సంస్థ ఏర్పాటులో ఆవిధంగా లాటిన్ అమెరికాలోని మేధావులందరినీ సమీకరించటంలో అద్వితీయమైన పాత్ర ఆమెది. అయితే మొంకాడా దాడిలో ఆమెను, ఆమె తమ్ముడిని బంధించారు. చిత్రహింసలు పెట్టి ముక్కలుగా నరికిన అన్న శవాన్ని చూపించారు. ఇది ఆమెపై చెరగని ముద్రవేసింది. చాలా ఏళ్లు ఈ కష్టాన్ని దిగమింగి ధీరురాలిగానే వుంది. ఇక భరించలేని స్థితిలో జీవితానికి ముగింపు పలికింది.

మెల్బాతో కొన్నాళ్లు కలిసివున్నాను. ఆ సమయంలో మూడు ఖండాల సదస్సును ఆమె నిర్వహించింది. తరువాత వియత్నాంకు రాయబారిగా వెళ్లింది. జీవితాంతం వరకూ విప్లవానికే కట్టుబడిన చాలా సున్నితత్వం, తెలివిగల, చురుకైన మహిళ.

ఈ అసాధారణ మహిళల మధ్య నేను పెరిగాను. క్యూబా ప్రజలకు గల బలాన్నీ, మృదుత్వాన్నీ, దయాద్రతనూ, సంఘీభావాన్నీ వీరినుండి తెలుసు కోగలం. ఇది నాకు ఒక చక్కని అవకాశం. వారు మాకు బోధించింది మమ్మల్ నుంచి మనుషులుగా చేసింది. ప్రజలనెలా గౌరవించాలో, వారికే ఎలా కట్టుబడి వుండాలో వీరు మనకు నేర్పుతారు. నాకు తెలిసిన పరిపూర్ణ క్యూబా మహిళలు వీరు. ఈ ప్రశ్న ఇంతకుముందు నన్నెవరూ అడగలేదు. వారు విప్లవానికి స్థంభాలు. క్యూబా మహిళలకు మార్గదర్శులు.

పశ్న : 2016 జూలైలో రాయబారుల ఏర్పాటును క్యూబా - అమెరికా సంబంధాల పునరుద్ధరణకు మొదటి అడుగుగా చూస్తున్నారు. క్యూబాపై చుట్టివేత ఆంక్షలకు సంబంధించి ఎలాంటి మార్పులేదు. జరగబోయేదేమిటి?

జవాబు : గువాంటనామా ఆక్రమణ, చుట్టివేత, సాగివేత వున్నంతకాలమూ సాధారణ సంబంధాలు ఏర్పడవు. అమెరికాకు సంబంధించినంతవరకూ విధానంలో మార్చేమీ లేదు. చుట్టివేత లక్ష్యమైన క్యూబాలో సోషలిజాన్ని నాశనం చేయటంలో వైఫల్యాన్ని అమెరికా అంగీకరించింది. కనుక “మరొకటేదో చెయ్యాలి” కాబట్టి “క్యూబా ప్రజల్ని ప్రభుత్వంనుండి మరింత స్వతంత్రులను చేయండి” అంటున్నారు. అమెరికా అనుకున్న చుట్టివేత చెయ్య

క్యూబాకు మద్దతుగా నిలవండి. దానిపట్ల గౌరవంతోనే ఇది ముఖ్యం. తాము జీవించని పరిస్థితులపై తీర్పు యివ్వకండి. విప్లవక్రమాన్ని నమ్మండి. అనుమానాలుంటే అడగండి. మేము జవాబిస్తాం. మేము తప్పులకు అతీతులంకాదు. పని మెరుగుపరుచుకోవటానికే చూస్తాం. ప్రస్తుతం చుట్టివేతకు వ్యతిరేకంగా పోరాడాలి. దానినెత్తివేయాలి. అయితే పశ్చిమ దేశాలలో వామపక్షాలు సమాజమార్పు కొరకు ప్రజల మద్దతు పొందటం మరింత ముఖ్యమనుకుంటున్నాం. పెట్టుబడిదారీ వ్యవస్థను మార్చే దిశగా వామపక్షం పురోగమిస్తే కలిసి పరిస్థితిని మార్చగలం. మేం లేకుండా, మూడవ ప్రపంచ ప్రజలు లేకుండా మీరే సాధించగలమనుకుంటే పొరపాటు. అహంకారం వదలి నిజమైన ఐక్యతను సాధిద్దాం.

లేకపోయింది గానీ చాలా నష్టాన్ని కలుగజేసింది. ప్రతి ఏడూ జిడిపిలో 10శాతం నష్టాన్ని కలుగ జేసిందని అంచనా. ఒక వైద్యురాలిగా దీని పర్యవసానాలు నాకు ప్రతిరోజూ ఎదురయ్యాయి.

మాకు ఇతర దేశాలనుండి కొనుగోలు చెయ్యాలైన వైద్య పరికరాలూ, మందులూ వున్నాయి. చుట్టివేత వల్ల వాటిని మాకెవరూ సరఫరా చేసేవారు కాదు. ఫలితంగా ఐదు దొంతర్ల మధ్యవర్తుల ద్వారా వాటిని కొనాల్సివచ్చేది. అసలు ధరే ఎక్కువుంటే, మధ్య దొంతర్లతో మరింత ఖరీదయ్యేవి. అయినా తగిన సమయానికి అందేవి కావు. కనుక నాసిరకం వాటితోనే సరిపెట్టుకోవాల్సి వచ్చేది. మా ఆస్పత్రిలో 11 ఏళ్ల అమ్మాయికి హైడ్రాసెఫలి (తల ఉబ్బి పోవటం)కి 12 సార్లు శస్త్రచికిత్స చేయాల్సి వచ్చింది. మెదడుకు పెట్టిన ట్యూబులు నాసిరకానివి కావటంతో తరచుగా మార్చాల్సి వచ్చేది.

చుట్టివేత మమ్మలను ప్రత్యామ్నాయాల కొరకు వెతికేట్లు చేసింది. ఉదా॥సాగులో ఎరువులూ, చీద మందులూ వాడేవాళ్లం కాదు. పరినాట్ల సమయంలో చిన్న చిన్న చేపలను వదిలివేవాళ్లం. అవి పొలం లోని పరాన్న భుక్తులను తినివేసేయి. అక్షరాస్యత కోసం మేమనుసరించిన పద్ధతులు, చుట్టివేతను దాటి ఇతర దేశాలకు చేరి పదిలక్షలమందిని అక్షరాశ్యులను చేశాయి. దాదాపు 30 వేలమంది క్యూబా వైద్యులు ఆసియా, ఆఫ్రికా, లాటిన్ అమెరికా దేశాలలో పనిచేస్తున్నారు. ఇతర దేశాలకు చెందిన 84 వేలమంది వైద్యసిబ్బందికి క్యూబాలో శిక్షణ యిచ్చాం. చుట్టివేత లేకుండా వుంటే శాస్త్రజ్ఞానంలో మేమింకెంత అభివృద్ధి సాధించి వుండేవారమో. మానవాళికి ఇంకెంత సహాయపడి వుండేవారమో ఊహించుకోండి.

పశ్చ : క్యూబా ఔషధ పరిశ్రమో?

జవాబు : మా ఔషధాలను మేమే తయారు చేసుకొనేందుకు వీలయినంత ప్రయత్నం చేస్తున్నాం. అయినా కొన్ని ముడిసరుకులనూ, పరికరాలనూ విదేశాలనుండి కొనాల్సి వుంటుంది. అదృష్టవశాత్తు, అవసరమైన కొన్ని ముడిసరుకులను కొనటంలో ఒక స్పిట్టర్లాండు సంస్థ మాకు సహాయం చేస్తోంది. వాటిని జాగ్రత్తగా వాడుకుంటున్నాం. ఉదా: ఇబుప్రోఫెన్ ను అమెరికాలో 800 మిల్లిగ్రాముల డోసుగా ఇస్తారు. మేము తెలుసుకున్నదేమంటే వైద్యానికి 200 మి.గ్రా.ల డోసు సరిపోతుందని. దీనితో ఎక్కువ టాబ్లెట్లుచేసి క్యూబాకేకాక, వెనిజులా, బోలీవియా, నికరాగూవా దేశాలకు కూడా సరఫరా చేయగలిగాము.

అయినా ఇంకా ఇబ్బందులున్నాయి. కొన్ని సమయానికి అందవు. కొన్నిసార్లు ప్రపంచ మార్కెట్టులో కొనలేకపోతాము. చుట్టివేత చాలా సమస్యలు తెచ్చిపెడుతుంది. ఇటీవల వైద్య రంగంలో వచ్చిన 10 ఆవిష్కరణల్లో 8 అమెరికాలో పేటెంటు పొందాయి. అయినా ఫైడెల్ చెప్పినట్లు “ఒక బాలుడు క్యూబా ఆస్పత్రిలో చేరితే అతనికి అవసరమైన మందునందించటం వైద్యుని బాధ్యత. దానికవసరమైతే శ్వేతసౌధం తలుపులు తట్టాల్సి వచ్చినా సరే, బాలుడికి మందు అందించాలి”. దీనికోసం చాలా శ్రమపడాలి. వివిధ దేశాలలోని సంఘీభావ ఉద్యమాలతో చుట్టివేతను కొంతమేరకు దాటగల్గుతున్నాం.

నేను పనిచేసే ఆస్పత్రిలో 8 నెలల పాప వుంది. అన్నవాహికలోని సీరలు వాచిపోయాయి. అవి నిరంతరం జీర్ణవాహికలోకి రక్తం కారుస్తుంటాయి. దీనికి వాడాల్సిన ఔషధం అమెరికాలో పేటెంటు అయింది. దానిని మాకమ్మేందుకు ఏ కంపెనీ సిద్ధంగా లేదు. అదృష్టవశాత్తూ అప్పుడే యూరపు లోని సంఘీభావ ఉద్యమం నుండి క్యూబాకు వచ్చి వున్నారు. వాళ్లను అడిగాం. పాళ్లు పంపించారు. పాపను కాపాడగలిగాం. మందుకొన్న డబ్బు

తీసుకోనిరాకరించారు. మేమూ తీసుకోవాలని పట్టు పట్టాం. ఎందుకంటే అది డబ్బు సమస్యకాదు. చుట్టివేతవల్ల ఏర్పడిన సమస్యలకు ఇతరులపై ఆధారపడరాదన్నది మా విధానం. అందువల్ల శాస్త్రజ్ఞున వృద్ధికి పాటుపడుతున్నాం. ఇతరులింకా పరిష్కరించజాలని సమస్యలకు పరిష్కారాలను వెతుకుతున్నాం.

పశ్చ : క్యూబాలో వైద్య పరిశోధన ఏ స్థితిలో వుంది? మీరు అలెర్జీలపై నిపుణులైన పిల్లల వైద్యురాలు. ఈ రంగంలో అభివృద్ధి జరిగిందా?

జవాబు : ఈ రంగంలో క్యూబాలో చాలా పరిశోధన జరిగింది. శరీర రోగనిరోధక శాస్త్రమిది. దీనిలో అణుస్థాయి పరిశోధనాకేంద్రం వుంది. ప్రస్తుతానికి మేము మరణాత్మకమైన క్యాన్సరు, మధుమేహం, ఎయిడ్స్ లపై కేంద్రీకరించాం. ఇక అలెర్జీలకు సంబంధించి, క్షేత్రస్థాయి పరిశోధనమీద కేంద్రీకరించాము. వీటికి మందుల వాడకాన్ని తగ్గించటానికీ, టీకాలను తయారుచెయ్యటానికీ ప్రయత్నిస్తున్నాము. అలెర్జీలకు టీకాలు బాగా పనిచేస్తున్నాయి. మాకున్న వాతావరణ పరిస్థితిలో 14 శాతం పిల్లలకు ఎలర్జీ వస్తున్నది గనుక ఈ రంగంలో విస్తృత పరిశోధనలు చేస్తున్నాము. చుట్టూ వున్న సముద్రంలోని వృక్షాల రకాలవల్లా, గాలిలో తేమ వల్ల పెరిగే ఫంగస్ వల్లా అలెర్జీ లెక్కువ కనుక వీటిని నిరోధించే చర్యలపై కేంద్రీకరిస్తున్నాము.

గర్భిణీల విషయంలో అశాజనక కృషిచేశాము. గర్భం దాల్చాగానే, కుటుంబ వైద్యుడు తల్లితో మాట్లాడి ఆమెకున్న అలెర్జీలను తెలుసుకొని, వాటికి కారణమైన వాటిని దరిచేరకుండా చూడమనీ, ఏ రకపు ఆహారం తీసుకోకూడదో, దుమ్ముపేరు కోకుండా ఎలా చూడాలో చెబుతాడు. ఆవిధంగా తల్లులనుండి పిల్లలకు అలెర్జీలు రాకుండా చూసే ప్రయత్నంలో వున్నాం. ఆస్తమా పిల్లలకు ఈత నేర్పుతున్నాము. అందువల్ల వారికి ఊపిరి పీల్చేశక్తి పెరుగుతుంది. ఉదరం చుట్టూ వుండే కండరాలు ఈతవల్ల బలపడటమేకాక వాటిమధ్య సమన్వయం పెరుగుతుంది. ఆస్తమా వచ్చినప్పుడు ఊపిరినీ తేలికగా తీసుకోగలుగుతారు. టీకాలూ, మందు లతోపాటు ఇలాంటివీ చేస్తున్నాం. ఈ రంగంలో పరిశోధనలకు చాలా వనరులు కావాలి. మేమింకా చేయాల్సింది చాలా వుంది. ప్రస్తుతానికి పరిస్థితి అదుపులోనే వుంది.

పశ్చ : ఐదేళ్లక్రితం నూతన ఆర్థిక సమూహాను ప్రవేశపెట్టారు. దానితో 50 లక్షల ఉద్యోగాలు ప్రవేశపెట్టారు. ఈ కార్యక్రమం గురించి, దీనివల్ల తిరిగి పెట్టుబడిదారీ విధానంలోకి జారిపోయే ప్రమాదం గురించి చెబుతారా?

జవాబు : సోవియటు యూనియను కుంగిపోయిన నాటినుండీ, ప్రపంచంలోని ఇతర ప్రాంతాల, ప్రత్యేకించి లాటిన్ అమెరికా ఆర్థిక యిబ్బందుల ప్రభావం క్యూబాపై ఎక్కువగా వుంటున్నది. దిగుమతులకు ప్రత్యామ్నాయాలు చూసినా, పర్యాటకం పెరిగినా ద్రవ్యలోటు తీవ్రంగా వుంటున్నది. సగటు కొనుగోలుశక్తి, వేతనాలలో వ్యత్యాసాలు పెరుగు తున్నాయి. బాగా పనిచేసిన వారికి వేతనాలు పెంచే విధానాన్ని అమలుచేస్తున్నాం. ఐదేళ్ల క్రితం ఆమోదించిన ఆర్థిక వాస్తవీకరణ కార్యక్రమం సారాంశం-అనుత్పాదక రంగాల పునర్నిర్మాణం. వాటిని సహకార సంఘాలుగా మార్చటం; కొంత ప్రైవేటీకరించటం. ఇది ప్రధానంగా ఇప్పటికే ఉనికిలోకి వచ్చిన వాటిని చట్టబద్ధం చేస్తున్నది. క్షురకులు, వడ్రంగం మొదలైనవి. వీరు ప్రైవేటుగానే పనిచేస్తూ ఎలాంటి సౌకర్యాలు కల్పించకుండా కొందరిని పనిలో పెట్టుకుంటున్నారు.

ఇది సేవారంగానికే పరిమితం. ఉత్పాదక

ప్రస్తుతానికి మేము మరణాత్మకమైన క్యాన్సరు, మధుమేహం, ఎయిడ్స్ లపై కేంద్రీకరించాం. ఇక అలెర్జీలకు సంబంధించి, క్షేత్రస్థాయి పరిశోధనమీద కేంద్రీకరించాము. వీటికి మందుల వాడకాన్ని తగ్గించటానికీ, టీకాలను తయారుచెయ్యటానికీ ప్రయత్నిస్తున్నాము. అలెర్జీలకు టీకాలు బాగా పనిచేస్తున్నాయి. మాకున్న వాతావరణ పరిస్థితిలో 14 శాతం పిల్లలకు ఎలర్జీ వస్తున్నది గనుక ఈ రంగంలో విస్తృత పరిశోధనలు చేస్తున్నాము. చుట్టూ వున్న సముద్రంలోని వృక్షాల రకాలవల్లా, గాలిలో తేమ వల్ల పెరిగే ఫంగస్ వల్లా అలెర్జీ లెక్కువ కనుక వీటిని నిరోధించే చర్యలపై కేంద్రీకరిస్తున్నాము.

రంగంలో చాలా తక్కువ. ఆస్థి యాజమాన్యంలో కీలకమైన రంగాలేవీ దీని పరిధిలోకి రావు. విద్య, వైద్యం, రక్షణ రంగాల్లో ప్రైవేటీకరణే వుండదు. వైద్యం మానవహక్కు; వాణిజ్యం కాదు. విద్య అత్యవసరం. ఎందుకంటే అది లేకుండా స్వేచ్ఛా జీవనం వుండదు. మరొకవిధంగా వీటిని ఊహించ లేము. కనుక వాస్తవీకరణకు చాలా పరిమితులన్నాయి. క్యూబా, క్యూబా విప్లవం ఒక ప్రయోగశాల. ఇంతకు ముందు ఎదురుకాని సమస్యలు తలెత్తినప్పుడు వాటికి పరిష్కారాలను వెదుకుతున్నాం. ప్రస్తుతం చేస్తున్నదిదే. ఫలితాలను సమీక్షిస్తున్నాం. అవసరమైతే దిద్దుబాటు చేస్తున్నాం. రెండుమూడేళ్ల తర్వాత తప్పు చేశామనీ, మేమాశించిన విధంగా కార్యక్రమం పని చేయలేదనీ భావిస్తే, మళ్లీ వెనక్కి వెళ్లి సమస్యకు మరో పరిష్కారం వెతుకుతాం. ఇదంతా నేర్చుకునే క్రమమే.

పశ్చ: కమ్యూనిస్టు పార్టీ ఏడవ మహాసభలో రఫుల్ కాస్ట్రో ఒక చారిత్రక తరం మార్గదర్శకం యిస్తున్న చివరి మహాసభ యిదనీ, వీరు విప్లవ, సోషలిజం పతాకాలను నూతన తరాలకు అందిస్తారనీ అన్నారు. దేశ నాయకత్వంలో నూతన తరం ఎక్కడుంది? యువ సభ్యులు ఎక్కువగా వుండాలని మహాసభ చెప్పిందికదా?

జవాబు : పార్టీ సభ్యత్వానికి కనీస వయసు 30 ఏళ్లు. తానున్న రంగంలో అతని కృషి సభ్యత్వానికి ప్రాతిపదిక. ఆ రంగంలోనివారే అతనిని ఎన్నుకుంటారు. మా పార్టీ ప్రజానీక పార్టీ కాదు. ఉత్తములనే ఎంచుకుంటుంది. విప్లవం నిర్దేశిత లక్ష్యాల నుండి వైదొలగకుండా ప్రజాధికారాన్ని కాపాడటం పార్టీ విధి. పార్టీలోకి ఎక్కువమంది మహిళలను సమీకరించేందుకు కృషి జరుగుతున్నది. మహిళా లేక పురుషుడా అన్నది కాదు; ఎవరు బాగా చేస్తారన్నదే పాటించాల్సిన అంశం. యువతలో కృషి ఇంకా జరగాలి.

పశ్చ : క్యూబా చుట్టివేతను ఎత్తివేసినా, సామ్రాజ్యవాదం వ్యతిరేక చర్యలను ఆపబోదు. ఐక్య వామపక్షమే పరిస్థితిని మార్చగలదని మీరు చెప్పారు. పశ్చిమ

దేశాలలోని వామపక్షం క్యూబా విప్లవ రక్షణకు ఏం చెయ్యాలి?

జవాబు : ఇంతవరకూ ఏం చేస్తున్నారో అదే. క్యూబాకు మద్దతుగా నిలవండి. దానిపట్ల గౌరవంతోనే ఇది ముఖ్యం. తాము జీవించని పరిస్థితులపై తీర్పు యివ్వకండి. విప్లవక్రమాన్ని నమ్ముండి. అనుమానాలుంటే అడగండి. మేము జవాబిస్తాం. మేము తప్పులకు అతీతులంకాదు. పని మెరుగుపరుచుకోవటానికే చూస్తాం. ప్రస్తుతం చుట్టివేతకు వ్యతిరేకంగా పోరాడాలి. దానినెత్తివేయాలి. అయితే పశ్చిమ దేశాలలో వామపక్షాలు సమాజ మార్పు కొరకు ప్రజల మద్దతు పొందటం మరింత ముఖ్యమనుకుంటున్నాం. పెట్టుబడిదారీ వ్యవస్థను మార్చే దిశగా వామపక్షం పురోగమిస్తే కలిసి పరిస్థితిని మార్చగలం. మేం లేకుండా, మూడవ ప్రపంచ ప్రజలు లేకుండా మీరే సాధించగలమనుకుంటే పొరపాటు. అహంను వదలి నిజమైన ఐక్యతను సాధిద్దాం. టెర్రరిజానికి సామ్రాజ్యవాదం నిధులు అందించటాన్ని ఎదిరించాలి. సిరియా ప్రజలపై దురాక్రమణకు పశ్చిమదేశాలదే ఆర్థిక సహాయం. దీనిని అనుమతించరాదు. మా దేశంలో దురాక్రమణలకు కుట్రలు సాగనివ్వరాదు. రెండు ప్రపంచ యుద్ధాలు జరిగాయి. మూడవది జరిగితే వినాశనమే. కనుక పశ్చిమ పెట్టుబడిదారీ దేశాల్లో వామపక్షం బలం వుంజుకోవాలి. ఈ వాస్తవాన్ని మార్చి మరో భిన్న ప్రపంచాన్ని సృష్టించాలి.

పశ్చ : క్యూబాలోనూ, బయట మీరు తీరిక లేకుండా వుంటారు. గత కొన్ని నెలల్లోనే మూడుసార్లు యూరపు వచ్చారు. ఎలా చేయగలుగుతున్నారు?

జవాబు : నా పనిలో ఎక్కువ విదేశీ ప్రయాణాలుంటున్నాయి. కనుక దేశంలో నా పనిలో కొంత క్రమబద్ధత లోపించింది. అందువల్ల పార్టీ మునిసిపల్ నాయకత్వ పదవి నుండి తప్పుకుని సామాన్య సభ్యురాలిగా వున్నాను. మిగిలిన కాలంలో పసిపిల్లల వైద్యురాలిగా గడుపుతాను. అదే నాకెక్కువ శక్తినిస్తుంది. విదేశాల నుండి రాగానే నేను మొదట వెళ్లేది వికలాంగ పిల్లల స్కూలుకే. వారిని మీరు చూడాలి. వారివి బలీయ వ్యక్తిత్వాలు. అలా నా బ్యాటరీని రీఛార్జ్ చేసుకుంటాను. ★

గోరక్షణ పేరిట హంతక ముఠాలు

గోరక్షణ పేరిట నేరస్త దాడులు నానాటికీ పెరిగి పోతున్నాయి. 2012లో మొదటి దాడి జరిగింది. 2013లో మరో దాడి జరిగింది. బిజెపి కేంద్రంలో అధికారంలోకి వచ్చిన 2014లో మూడు దాడులు జరిగాయి. 2015 ఇవి 13కు పెరిగి, 2016లో రెట్టింపు అయ్యాయి. 2017లో ఇప్పటికీ 35 దాడులు జరిగాయి. మొత్తం 78 దాడులలో 35 ఈ ఏడాదే జరిగాయి. ఈ దాడులపై ప్రజలెంత నిరసన వ్యక్తంచేసినా యీ హంతక ముఠాల ఆగడాలు తగ్గకపోవటానికీ అధికారంలో వున్న బిజెపి, ఆర్ఎస్ఎస్ ల మద్దతు వీరికుండటమేనన్నది స్పష్టం.

ఈ ఏడాదిలో మొదటి కేసు ఏప్రిల్ నెలలో నమోదయింది. హర్యానాకు చెందిన 55 ఏళ్ల పాడిరైతు పెహ్లాఖాన్ ను గోవధ చేస్తున్నాడంటూ రాజస్థాన్ లోని, ఆల్వార్ జిల్లాలో చావబాదారు. రెండురోజుల తర్వాత ఆస్పత్రిలో ఆయన ప్రాణాలు విడిచాడు. మరణించే ముందు తనపై దాడిచేసిన ఆరుగురి పేర్లను ఆయన పోలీసులకు చెప్పాడు. వారు : ఓం యాదవ్, హుకుం చంద్ యాదవ్, సుధీర్ యాదవ్, జగ్మల్ యాదవ్, నవీన్ శర్మ, రాహుల్ సైన్. వీరిపై ఆల్వార్ పోలీసులు ఎఫ్.ఐ.ఆర్. రాసి కేసు నమోదు చేశారు.

ఐదునెలల తర్వాత సెప్టెంబరు 1న క్రైమ్ బ్రాంచి తన పరిశోధనా నివేదికను అందజేసింది. ఈ ఆరుగురు ముద్దాయిలు నేరంలో పాల్గొనలేదని తేల్చింది. నేరం

జరిగిన స్థలానికి 4 కి.మీ దూరంలో ఒక గోశాల వుంది. ఆ గోశాల సిబ్బంది నేరం జరిగిన సమయంలో ఆరుగురు వ్యక్తులు గోశాలలో వున్నారని చెప్పారట. అందుకని వారికి నేరంలో సంబంధం లేదని తేల్చింది. నేరస్తుల్లో ఒకడయిన జగ్మల్ యాదవ్ ఈ గోశాల పోషకుడు. బాధితుడి మరణ వాగ్మూలంకంటే, ముద్దాయి పనిలో పెట్టుకున్న కూలీలు చెప్పిన మాటలను విలువైనదిగా పరిగణించి ఈ ఆరుగురినీ కేసునుండి విముక్తి చేశారు.

2017 ఏప్రిల్ లో, పెహ్లాఖాన్ హత్య తర్వాత కొన్ని రోజులకు “గోరక్షణ” దళాల చర్యలకు మీరెలా స్పందిస్తున్నారో తెలుపమని సుప్రింకోర్టు కేంద్ర ప్రభుత్వానికీ, ఐదు బిజెపి పాలిత రాష్ట్రాలకూ (రాజస్థాన్, ఉత్తరప్రదేశ్, మహారాష్ట్ర, గుజరాత్, జార్ఖండ్) కాంగ్రెసు పాలిత కర్ణాటక ప్రభుత్వానికి నోటీసులు జారీచేసింది. ఈ దాడులను నిరోధించే చర్యలను వెంటనే తీసుకొమ్మని ఆదేశించింది. పెహ్లాఖాన్ ను చంపిన వారిపై రాజస్థాన్ ప్రభుత్వం తీసుకున్న చర్య, వారిని విచారణకు కూడా రాకుండా నిర్దోషులని విడిచిపెట్టడమే.

వడ్డించేది మన వాడైతే బంతిలో చివరకూర్చున్నా ఫర్యాలేదన్నట్లు, అధికారంలో వున్న వారి ఆశీర్వాదాలున్నప్పుడు ఎన్ని నేరాలైనా చేయవచ్చు! ఇక గోరక్షణ పేరిట హంతక దాడులు పెరిగిపోతున్నాయంటే ఆశ్చర్య పోవలసిందేమీలేదు. మతపరంగా సమాజాన్ని చీల్చి బూసుకున్న వారికి చట్టమంటే భయమేమీ వుండదు.★

చుట్టివేత మమ్మలను ప్రత్యామ్నాయాల కొరకు వెతికేట్లు చేసింది. ఉదా॥సాగులో ఎరువులూ, చీదమందులూ వాడేవాళ్లం కాదు. పరినాట్ల సమయంలో చిన్న చిన్న చేపలను వదిలివేవాళ్లం. అవి పొలంలోని పరాన్న భుక్తులను తినివేసేయి. అక్షరాస్యతకోసం మేమనుసరించిన పద్ధతులు, చుట్టివేతను దాటి ఇతర దేశాలకు చేరి పదిలక్షలమందిని అక్షరాశ్యులను చేశాయి. దాదాపు 30 వేలమంది క్యూబా వైద్యులు ఆసియా, ఆఫ్రికా, లాటిన్ అమెరికా దేశాలలో పనిచేస్తున్నారు. ఇతర దేశాలకు చెందిన 84 వేలమంది వైద్యసిబ్బందికి క్యూబాలో శిక్షణ యిచ్చాం. చుట్టివేత లేకుండా వుంటే శాస్త్రజ్ఞానంలో మేమింకెంత అభివృద్ధి సాధించి వుండేవారమో. మానవాళికి ఇంకెంత సహాయపడి వుండేవారమో ఊహించుకోండి.

నిరుద్యోగం

బొంబాయి స్టాక్ ఎక్స్‌చేంజ్, సెంటర్ ఫర్ మానిటరింగ్ ఇండియన్ ఇకానమీ(సిఎంఐఇ)లు కలిసి గత ఏడాదిగా నిరుద్యోగ గణాంకాలను సేకరిస్తున్నాయి. 25 రాష్ట్రాలలో కుటుంబ సర్వేలను ఐదు విడతలుగా చేపట్టాయి. ఈ సర్వేలు ఇక ముందు కూడా కొనసాగుతాయి. గ్రామీణ ప్రాంతాలలో, నగరాల వారీగానూ, విద్యార్హతలు, వయసు, లింగ ప్రాతిపదికన, శ్రామికుల సంఖ్య, శ్రమలో పాల్గొంటున్న రేటు, ఉద్యోగిత, నిరుద్యోగ వ్యక్తుల సంఖ్య, నిరుద్యోగ శాతం వంటి అంశాలతో గణాంకాలను విడుదల చేస్తున్నారు. గత సర్వేలోనూ, ఇప్పటి సర్వేలోనూ ఈ అంశాలలో కన్పించిన తేడాలను కూడా పేర్కొంటున్నారు. ఈ గణాంకాలను మరింత విస్తరించాలని భావిస్తున్నారు.

ప్రభుత్వ గణాంకాలకంటే ఇవి మెరుగ్గా ఉన్నప్పటికీ, వీటికి కూడా కొన్ని పరిమితులున్నాయి. ఉద్యోగం చేయాలని కోరుకుంటూ, దానికోసం ప్రయత్నాలు చేస్తూ ఇంకా ఉద్యోగం పొందని వారినే నిరుద్యోగులుగా లెక్కిస్తున్నారు. అలాగే ఉద్యోగాన్ని కోరుకుంటూ దానికోసం ప్రయత్నాలు మానివేసిన వారిని నిరుద్యోగులుగా లెక్కించటంలేదు. అయితే విడిగా నమోదు చేస్తున్నారు. వీరిద్దరినీ కలిపి పెద్ద నిరుద్యోగంగా పేర్కొని లెక్కలిస్తున్నారు.

పెద్దనోట్ల రద్దుకు ముందు, రద్దు సమయంలో, రద్దు తర్వాత విడతలుగా సమాచార సేకరణ జరగటంతో ఈ గణాంకాలు ప్రాధాన్యతను పొందాయి. వీటిప్రకారం 14 ఏళ్ల వయసుదాటిన వారి సంఖ్య 96 కోట్లు. వీరిలో శ్రమలో పాల్గొంటున్న వారి సంఖ్య 40 కోట్లకు పైగా వుంది.

నోట్ల రద్దుకు ముందు నిరుద్యోగ రేటు 8.3 శాతముంది. ఇది మధ్యలో తగ్గి, అక్టోబరు మొదటి వారాంతానికి 8.2 శాతానికి చేరింది. పట్టణాలు, నగరాలలో ఇది 9.2 శాతానికి చేరింది. పెద్ద నిరుద్యోగం రేటు తిరిగి 15 శాతానికి చేరింది.

తన పాలనలో ఉద్యోగ కల్పన పెరిగిందంటూ నరేంద్రమోడీ ప్రకటనలు చేస్తున్నాడు. 2017 సం॥ జనవరి-ఏప్రిల్ మధ్య శ్రమలో పాల్గొంటున్న వారి సంఖ్య 40.65 కోట్లనుండి 40.50 కోట్లకు తగ్గిపోయింది. అంటే ఆ నాలుగు నెలల్లో 15 లక్షల ఉద్యోగాలు పోయాయి. నోట్లరద్దు వల్ల ఆర్థిక వ్యవస్థ పుంజుకుని ఉద్యోగాలు పెరుగుతాయన్నది వట్టి మాటలని తేలిపోయింది. అయినా ప్రధాని ఉపాధిహామీ పథకం పనులను కలిపి ఉద్యోగాలు పెరిగినట్లుగా చెప్పుకున్నాడు. (ఆగస్టు 15 నాటి ఉపన్యాసంలో)

నిరుద్యోగం పాలక పార్టీలకు ప్రచారాస్త్రమే. అమెరికాలోని విద్యావేత్తలనుద్దేశించి మాట్లాడుతూ రాహుల్ గాంధీ ఈనాడు భారతదేశమెదుర్కొంటున్న జరూరు సమస్య నిరుద్యోగం అన్నాడు. సగటున రోజుకు 30వేల మంది ఉద్యోగార్థులుగా వస్తుండగా 450 మందికి మాత్రమే ఉద్యోగాలు లభిస్తున్నాయన్నాడు. ఆయన చెప్పని అంశమేమంటే రోజుకు 12,500 మంది ఉద్యోగాలు కోల్పోతున్నారని సియంఐఇ లెక్కలు తెలుపుతున్నాయి.

ప్రభుత్వాధికారి మోహన్ దాస్ పాయ్ బిజెపి ప్రభుత్వం ఏడాదికి 55 లక్షల ఉద్యోగాలు సృష్టిస్తున్నదని ఒక టి.వి. ఛానెల్ లో మాట్లాడుతూ చెప్పాడు. దేశంలో కార్ల అమ్మకాలను బట్టి, ఉద్యోగుల ప్రావిడెంటు ఫండులో చేరుతున్న వారి సంఖ్యను బట్టి ఆయన ఈ సంఖ్యను చెప్పాడట.

భారతదేశంలో దాదాపుగా 40 లక్షల కార్లు, ట్రక్కులు, ఆటోలూ ఒక ఏడాదిలో అమ్ముడవుతున్నాయి. దీనిలో డ్రైవర్లుగా, మెకానిక్కులుగా 25 లక్షలమందికి ఉద్యోగాలు వచ్చివుంటాయన్నది ఆయన అంచనా. మోటారు వాహనాల అమ్మకాల్లో అధికభాగం పాతబడిన వాహనాల బదులుగా కొంటున్నవే. ఈ అమ్మకాలు 25 లక్షల ఉద్యోగాలు సృష్టించాయనటం చాలా అతి అంచనా.

ఇక ప్రావిడెంట్ ఫండ్ సంస్థ. 2015-16 ఇమిఫ్ఘెట్ 3.76 కోట్ల ఉద్యోగులు సభ్యులుగా వున్నారు. అంతకుముందు ఏడాదికంటే 27 లక్షలమంది పెరిగారు. వీరందరికీ ఉద్యోగాలు వచ్చాయి గనుక ప్రావిడెంటు ఫండు చెల్లింపుదారులుగా చేరారన్నది పాయ్ గారి లెక్క. అయితే ప్రావిడెంట్ ఫండ్ చందాదారుల సంఖ్యలో అనేక లోసుగులున్నాయి. ఉద్యోగం పోగానే ఖాతా మూసివేయకుండానే, తర్వాత మరో ఉద్యోగంలో చేరినప్పుడు, కొత్త యజమాని ఉద్యోగి పేరిట కొత్త ఖాతా తెరుస్తాడు. ఇలా ఒకరిపేరిటే అనేక ఖాతాలుంటున్నాయని, ఆపరేట్ అవుతున్న ఖాతాలు

తగ్గుతున్నాయనీ, ఇలా పనిచేయని ఖాతాలలో వేలకోట్ల రూపాయలు పేరుకుపోయాయని ఇమిఫ్ఘెట్ నివేదికలే తెలుపుతున్నాయి.

ఇంతవరకూ తమ ఉద్యోగులకు ఖాతాలు తెరవని యజమానులు, ఇప్పుడు తెరిస్తే కొద్దిపాటి జరిమానా విధించే పథకాన్ని 2016లో ప్రకటించింది. దీనితో 2017 జనవరి నుండి మార్చి వరకూ చందాదారుల సంఖ్య 3.8 కోట్లనుండి 4.8 కోట్లకు, అంటే కోటి పెరిగాయి. ఇవి కొత్త ఉద్యోగాలు కాదన్నది స్పష్టమే. తీవ్రమౌతున్న నిరుద్యోగ సమస్యను తగ్గించి చూపటానికీ, నిరుద్యోగులలో భ్రమలు కల్పించడానికీ చేస్తున్న ప్రయత్నాలివి. సిఎంఐఇ గణాంకాలు 2017 జనవరి - ఏప్రిల్ మధ్య 15 లక్షల ఉద్యోగాలు కోల్పోయినట్లు తేల్చింది. తరువాయి నాలుగు నెలల్లోనూ అదే స్థాయిలో ఉద్యోగాలు పోయాయని ఐదవ విడత సర్వే నిర్ధారించింది. పైన చెప్పిన రోజు 12,500ల ఉద్యోగాలు పోవటమన్న సంఖ్య ఈ లెక్కల ఆధారంగా చెప్పిందే.

కేంద్ర కార్మిక గణాంకశాఖ నమూనాగా 2000 మంది నుండి సమాచారం సేకరించేది. ఈసారి ఆ సంఖ్యను 10 వేలకు పెంచింది. సిఎంఐఇ గణాంకాలకు దగ్గరగానే దాని గణాంకాలూ వున్నాయి. నిరుద్యోగ సమస్య తీవ్రమౌతున్నదని అది కూడా నిర్ధారించింది. అయినా గద్దె నెక్కినవారు ఉద్యోగాల కల్పనే తమ లక్ష్యమని చెప్పుకోవటం మానలేదు. నిరుద్యోగ సమస్యను పరిష్కరించేందుకూ పూనుకోరు. అది తమకు చేతకాదని వారికి బాగా తెలుసు. అందుకనే ఉపశమన పథకాలనే ఉద్యోగాల కల్పనగా చూపెట్టి యువతను భ్రమల పాలు చేస్తున్నారు.

గ్రామీణ ఉపాధి హామీ పథకానికీ, మహిళల

ఎవరి లెక్కలు వారివే

స్వయం సహాయక బృందాలకూ, ప్రభుత్వరంగంలో గృహ నిర్మాణాలతో ఉద్యోగాలు సృష్టిస్తానని ప్రభుత్వం చెబుతున్నది. దీనికోసం గ్రామీణాభివృద్ధిశాఖ తనకు కేటాయించిన రూ.48 వేలకోట్లు సెప్టెంబరుకు ఖర్చయి పోతాయి గనుక మరో రూ.17 వేలకోట్లు కేటాయించమని కోరింది. 30 నుండి 48 వేల కోట్లకు ఘనంగా పెంచానని ప్రభుత్వం ఆనాడు చెప్పుకుంది. నిజానికి జరిగిందేమిటంటే బడ్జెట్టును మూడునెలలు ముందుకు జరిపినందున గత ఏడాది కేటాయింపు కూడా దీనిలో కలిసాయి.

స్వయం సహాయక సంఘాలకు రుణాలను రూ.42 వేలకోట్ల నుండి 60 వేల కోట్లకు పెంచాలని నిర్ణయించింది. 2022 నాటికి గ్రామాలలో 2 కోట్ల ఇళ్లు నిర్మించటానికి కేటాయించిన రూ.23 వేలకోట్లనూ మరో 10 వేల కోట్లు పెంచాలని నిర్ణయించింది. కేటాయింపులు భారీగా వున్నాయి. కానీ నిధులేవి? ప్రాధాన్యతలను బట్టి ఒకదాని తర్వాత మరొకటి చేపడతామని అధికారులు చెబుతున్నారు.

ఈ పథకాలన్నీ అంకెల గారడీలే. అవినీతిమయంగా మారాయి. లక్ష్యాలలో సగం కూడా సాధించలేదని ప్రభుత్వ పథకాలే చెబుతున్నాయి. బ్యాంకు ద్వారా స్వయం సహాయక బృందాలకు రుణవివ్వటం సాధ్యం కావటంలేదు. ఈ రంగాన్ని బ్యాంకుల కప్పచెప్పాలని సూక్ష్మరుణ సంస్థలను వెనక్కునెట్టింది ప్రభుత్వం. పేర్లు మార్చుకుని ఇవి మళ్లీ రంగంలోకి వచ్చాయి. జనాన్ని పిండుకుంటున్నాయి. గృహనిర్మాణం కూడా లక్ష్యాలను చేరకపోగా, అవినీతి మయమై ఇళ్ల ధరలు ప్రజలకు అందుబాటులో లేకుండాపోయాయి.

ఈ లోపాల సంగతలా వుంచితే, ఈ పథకాల అమలు వెనుక ప్రభుత్వానికిన్న లక్ష్యం ఆర్థికవ్యవస్థ

మెరుగుకు దొడ్డిదారి వెతకటమే. ఇవన్నీ వినియోగ పథకాలే. వీటినుండి వచ్చే ఆదాయంతో ప్రజలు నిత్యావసరాలు తీర్చుకుంటారు. అందువల్ల అమ్మకాలు పెరుగుతాయి. పరిశ్రమలు కోలుకుంటాయి. ఆర్థికవ్యవస్థ పుంజుకుంటుంది. ఇది సిద్ధాంతం. ప్రజల కొనుగోలు శక్తి హీనస్థాయికి చేరినందున ఈ పథకాలతో వారికి డబ్బులందించి సరుకుల కొనుగోలు చేసేట్లు చేస్తుంది ప్రభుత్వం.

ప్రజల కొనుగోలుశక్తిని పెంచేందుకు చర్యలు తీసుకోరు. గ్రామీణ ప్రజల కొనుగోలుశక్తి పడిపోవటానికి వ్యవసాయ సంక్షోభం కారణం. దానిని తీర్చరు. కీలకమైన భూసంస్కరణలను అమలు జరపరు. పరిశ్రమలు పెంచి ప్రజలకు ఉద్యోగాలు పెంచరు. తద్వారా వారికి శాశ్వత స్థిరాదాయం కల్పించరు.

ఇవి చేయకుండా ప్రజల కొనుగోలు శక్తి పెరగదు. కొన్ని ఉపశమన చర్యలు చేపట్టి, వాటినే ఉద్యోగ కల్పనగా చిత్రించి, కృత్రిమంగా కొనుగోలు శక్తి పెంచేందుకు పూనుకోవటం నిరుద్యోగాన్ని తీర్చదు. ఇది మరో సంక్షోభానికి దారితీస్తుంది.

ఈ ఖర్చును భరించడానికి ప్రజలపై పన్నులభారం మోపుతారు. ఇతర సహాయ నిధులలో కోతపెడతారు. ప్రజాపంపిణీ వ్యవస్థ మూసివేసి బ్యాంకు ఖాతాలో డబ్బు జమచేయటం; విద్యా వైద్యరంగాల ప్రైవేటీకరణతో వాటిఖర్చుల భారం మోపటం నిధుల కోతలో భాగమే. ఎడమ చేత్తో రూపాయిచ్చి, కుడిచేత్తో నాలుగు రూపాయలు లాక్కోవడమే. ఫలితం: హబ్లికి హబ్లి సున్నకు సున్న.

అందుకే నిరుద్యోగ సమస్యపై పాలకవర్గాలకు వాటి లెక్కలు వాటికన్నాయి. ఈ లెక్కల అంతరార్థాలు వివరించి సాగుతున్న మోసాన్ని అర్థంచేయించి యువతను పోరాటమార్గం పట్టించటమే మనముందున్న కర్తవ్యం.★

బెనారస్ విశ్వవిద్యాలయం

విద్యార్థినులపై నిర్బంధకాండ

పందేళ్లక్రితం జాతీయోద్యమ ప్రభావంతో ఏర్పడ్డ బెనారస్ హిందూ యూనివర్సిటీలో విద్యార్థినులపై సాగిన దమనకాండ రెండు అంశాలను ముందుకు తెచ్చింది: ఒకటి: విద్యార్థనలోని యువతులు తమపై సాగుతున్న వివక్షకు తలవంచుకుపోబోమని స్పష్టం చేశారు. రెండు: స్వేచ్ఛాయుత వాతావరణంలో మనసుల జ్ఞానవికాసనకు తోడ్పడాల్సిన విశ్వవిద్యాలయాలు, అధికారం చెలాయిస్తున్న వారి ప్రతీప భావజాలానికి వంతపాడేవిగా మారిపోయాయి.

విశ్వవిద్యాలయ ప్రాంగణంలో వేధింపులకు గురిచేస్తున్నారంటూ వచ్చిన యువతులను వారిదే తప్పున్నట్లు నిందించటం అధికారులకు పరిపాటి అవటంతో వేలాది యువతులు తమ నిరసన తెలుపటానికి పూనుకున్నారు. ప్రాంగణంలో వీధి దీపాలూ, సిపి కెమరాలు పెట్టి వేధింపులు నిరోధించాలన్నది వారి డిమాండు. యూనివర్సిటీ అధికారులు మాత్రం పోలీసులను పిలిపించి విద్యార్థినులను చావబాదించారు. “ఇది బయటిశక్తుల చర్య” అనీ, “అపరిపక్వ మనస్సులను అబద్ధాలతో నమ్మించి” రెచ్చగొట్టారనీ, “జరిగిన సంఘటన వేధింపో దాడో కాదు. సరదాగా ఆటపట్టింపు” (ఈవీ టీజింగ్) అనీ వైస్ ఛాన్సలర్ సమర్థింపు, స్వయంగా ముఖ్యమంత్రి “ఇది అసాంఘిక శక్తుల చర్య” అనీ, ప్రధాని పర్యటనకు ముందు కల్పించిన ఘటనగా ప్రకటించటం వారి అధికార మదాంధతను తెలుపుతున్నది. చివరికి వారణాసి కలెక్టరు యూనివర్సిటీలో హింసకు విశ్వవిద్యాలయ పాలకులే బాధ్యులని నివేదిక యివ్వటంతో వైస్ ఛాన్సలర్ ను సెలవుపై పంపి చేతులు దులుపుకున్నారు. వేధింపుకు గురైన విద్యార్థిని నుండి ఇంతవరకూ పోలీసులు స్టేట్ మెంటును సమోదు చేయకపోవటమే దీనినిక్కడితో సరిపెడతారని స్పష్టమౌతున్నది.

సులభసాధ్య పరిష్కారమున్న సమస్య ఇంత తీవ్రరూపం దాల్చిందంటే ఇది వేధింపులకే పరిమితం కాదు; సమస్య మూలాలు మరింత లోతుగా విస్తరించి వున్నాయి. ఇటీవలి కాలంలో బెనారస్ యూనివర్సిటీలో విద్యార్థినులు చేరటం 131 శాతం పెరిగింది. ఇక్కడ 10వేల వరకూ విద్యార్థినులు వున్నారని అంచనా. పత్రికా వార్తల ప్రకారం ఈ యువతులు అనేక రూపాలలో లైంగిక వివక్షతకు గురవుతున్నారు. క్లాసుల తర్వాత గ్రంథాలయానికి వెళ్లే వీలులేకుండా ఆరుగంటలకే హాస్టళ్లకు తాళాలు వేస్తున్నారు. ఇంటర్నెట్ వినియోగంపై కూడా ఆంక్షలున్నాయి. చివరకు మహిళల వసతి

గృహాల్లో మాంసాహారంపై కూడా ఆంక్షలున్నాయి. ఈ సౌకర్యాలన్నీ మగ విద్యార్థులకు 24 గంటలూ అందుబాటులో వుంటాయి. వీటిని గురించి ఎప్పుడడిగినా అధికారుల నుండి విద్యార్థినులకు ఎదురయ్యింది వెక్కిరింతలూ, దబాయంపులే. ఇవికాక విద్యార్థిలోకం ఎదుర్కొంటున్న సమస్యలు (వసతి సౌకర్యాలు, అధ్యాపకుల కొరత, ఫీజులమోత తదితరాలు) వీరినీ వెన్నాడుతున్నాయి. విద్యార్థినులలో పేరుకుపోతున్న అశాంతి పై రూపంలో బ్రద్దలయింది.

విశ్వవిద్యాలయ ప్రాంగణాలు కల్లోలభరితం కావటం బెనారస్ యూనివర్సిటీకీ పరిమితం కాదు. 2015 తర్వాత, ఇలాంటి డిమాండ్లతోటే కలకత్తా, ఆలీఘర్, ముంబాయి, కానర్ గాడ్, రాయపూర్, జమ్ము తదితర విశ్వవిద్యాలయాల విద్యార్థినిలు లింగవివక్షత, విద్యార్థనా సమస్యలపై ఆందోళనలు సాగించారు. హైద్రాబాదు, ఢిల్లీ తదితర విశ్వవిద్యాలయాల్లో ఆర్ఎస్ఎస్ మతోన్మాద అజెండాతో ప్రాంగణాలను కలుషితం చేయటం చూస్తూనే వున్నాం. సంస్కరణలపేరిట ఉన్నత విద్యారంగంలో చేపట్టిన చర్యల ఫలితమే ప్రాంగణాలు అశాంతి నిలయాలవుతున్నాయి. దానిలో భాగంగానే విద్యార్థినులపై లైంగిక వివక్షనూ, అణచివేతనూ పాలక వర్గాలు సాగిస్తున్నాయి.

విద్యార్థుల ఆందోళనల సందర్భంగా ప్రతి విశ్వవిద్యాలయంలో జరిగినట్లుగానే ఈసారి కూడా బెనారస్ యూనివర్సిటీ అధికారులు విద్యార్థినులకు రాజకీయాలెందుకన్న వాదన చేశారు. జాతీయోద్యమ ప్రభావంతో నెలకొన్న బెనారస్ యూనివర్సిటీ నుండి ఈ వాదన రావటం విచిత్రాలలో విచిత్రం. వలస పాలనకు వ్యతిరేకంగా అభ్యుదయకర, జాతీయ భావనలతో యువతరాన్ని ఉత్తేజపరచిన చరిత్ర బెనారస్ యూనివర్సిటీకుంది. దేశ రాజకీయాలలో ప్రముఖపాత్ర వహించిన అనేకమంది నాయకులు ఈ ప్రాంగణంలోనే

రాజకీయ శిక్షణ పొందారు. వాస్తవానికి దేశంలోని విశ్వవిద్యాలయాలన్నీ సాంప్రదాయక, నూతన రాజకీయాలకు చర్చా కేంద్రాలుగా నేటికీ వుంటున్నాయి. చర్చలద్వారా రాజకీయాలు నేర్చుకుండా విద్యార్థులు మంచి పౌరులుగా ఎలా రూపొందుతారు?

ప్రాంగణాలలో రాజకీయాలు పాలకవర్గ రాజకీయాల పరిధిలో వుంటే అప్పుడు వారికి రాజకీయాలు గుర్తుకు రావు. ఆర్ఎస్ఎస్ శక్తులు ప్రాంగణాలను కలుషితం చేస్తుంటే వారికి రాజకీయం గుర్తుకు రావు. అధికార పీఠాలను ప్రశ్నిస్తే మాత్రమే రాజకీయ కాలుష్యమంటూ గగ్గోలు పెడతారు. విద్యార్థుల అశాంతి, ఆందోళనలు ఉన్నత విద్యారంగంలో అమలవుతున్న విధానాలకు వ్యతిరేకంగా పెరుగుతాయన్న భయంతోటే వారీ వాదనలు చేస్తున్నారు. దీని కోసమే, మొగ్గగానే తుంచితేసేందుకు బెనారస్ యూనివర్సిటీ విద్యార్థినులపై విరుచుకుపడ్డారు.

భట్టియం పెట్టించి, ప్రశ్నించే చైతన్యంలేని పనివారలుగా ప్రపంచ పెట్టుబడి దోపిడీ అవసరాలకు శ్రమను ధారపోసేవారిగా విద్యార్థులను తయారుచేసే లక్ష్యంతో ఉన్నత విద్యారంగంలో సాగుతున్న మార్పుల ఫలితంగా ప్రాంగణాలు అశాంతి నిలయాలవుతున్నాయి. అది అనేక రూపాలలో బ్రద్దలవుతున్నది. బెనారస్ విద్యార్థినుల ఆందోళన దీనిలో భాగమే. వారిపై సాగిన నిర్బంధకాండ కూడా ఇందుకోసం సాగిందే.

పాలకవర్గాల ఈ ప్రయత్నాలు నెరవేరబోవని బెనారస్ విద్యార్థినులు తమ ప్రతిఘటన ద్వారా తెలిపారు. లింగవివక్షకూ, వేధింపులకూ, సమాన హక్కులకొరకూ, జ్ఞానసముపార్జనా స్వేచ్ఛకొరకూ వారు ఏకత్రాటిపై నిలిచారు. వారికి మద్దతుగా నిలుద్దాం; వారితో గొంతు కలుపుదాం; దేశ స్వావలంబన, సౌభాగ్యాల దిశగా విద్యావిధానం సాగటంలో మహిళల పాత్రను “మీ మంచికోసమే”, “మీ రక్షణకోసమే”నంటూ నిరాకరిస్తున్న పాలకవర్గాల నెదుర్కొందాం. ★

Read !

Subscribe!!

Class Struggle

Organ of Central Committee of CPI (ML)

Read !

Subscribe!!

వర్గ సంఘర్షణా వుకార్

Hindi Organ of Central Committee of CPI (ML)

ఈ-నామ్ విధానానికి వ్యతిరేకంగా నిమ్మ రైతాంగం ఆందోళన

ఈ-నామ్ పద్ధతిలో మార్కెట్‌యార్డుల్లో పంటల కొనుగోళ్ళు చేయవద్దని తెనాలి మార్కెట్ యార్డులో రైతాంగ ఆందోళన ఉధృతరూపం దాల్చింది. యార్డులో కార్యక్రమాలు స్థంభించాయి.

తెనాలి డివిజన్‌లో అనేక ప్రాంతాల్లో నిమ్మ పంట సాగులో వుంది. కొల్లిపర, కొల్లూరు, భట్టిప్రోలు మండలాల్లోని లంక గ్రామాల్లోనూ, తెనాలి మండలంలోని అంగలకుదురు, సంగం జాగర్లమూడి, పరిసర ప్రాంతాల్లో నిమ్మపంటను రైతాంగం విస్తారంగా పండిస్తున్నారు. నిమ్మ వ్యాపారంలో తెనాలి మార్కెట్‌కి ఎంతో ప్రాధాన్యత వుంది. ఇక్కడినుండి అనేక ప్రాంతాలకు నిమ్మకాయల ఎగుమతి జరుగుతూ వుంటుంది. నిమ్మకాయల గ్రేడింగ్‌లో నాసిగా వున్న వాటిని స్థానికంగా చిరు వ్యాపారులు కొనుగోలు చేసి, వాటి అమ్మకాల ద్వారా జీవనం సాగిస్తున్నారు.

పంటల కొనుగోళ్ళు ఈ-నామ్ పద్ధతిలో జరపాలనే ప్రభుత్వ ఆదేశంలో భాగంగా 9-10-17 నుండి తెనాలి మార్కెట్ యార్డులో ఈ పద్ధతిలోనే కొనుగోళ్ళు జరుగుతాయని అధికారులు ప్రకటించారు. అనేక మార్కెట్‌యార్డుల్లో ఈ-నామ్ కొనుగోళ్ళు నష్టదాయకంగా వుండటం, గుంటూరు, దుగ్గిరాల మార్కెట్ యార్డుల్లో 32 రోజులుగా మిర్చి, పసుపు కొనుగోళ్ళు ఆగిపోవడంతో నిమ్మరైతులు ఈ-నామ్ కొనుగోళ్ళను వ్యతిరేకించి పాతపద్ధతిని (వ్యాపారి, రైతు పరస్పరం అంగీకారం)లోనే కొనుగోళ్ళు జరగాలని కోరారు. రైతుల విన్నవాలను తిరస్కరిస్తూ, ఉన్నతాధికారుల ఆదేశాల ప్రకారం ఈ-నామ్ పద్ధతిలోనే కొనుగోళ్ళు జరుగుతాయని యార్డు అధికారులు చెప్పటంతో, దాన్ని వ్యతిరేకిస్తూ 9-10-17న పెద్దసంఖ్యలో రైతాంగం ఈ-నామ్ వద్దు పాత పద్ధతే కావాలంటూ యార్డు వద్దకు వచ్చారు. రైతుల నినాదాలతో యార్డు ప్రాంగణం మారుమోగింది. ఆగ్రహంతోనున్న రైతాంగం గుంటూరు-తెనాలి రహదారిపై చేరుకొని అక్కడే ఔరాయించారు. రోడ్డుకు అడ్డంగా కొందరు పడుకొన్నారు. పెద్దఎత్తున వాహనాలు నిలిచిపోయాయి. పోలీసు అధికారులు రంగప్రవేశం చేసి రైతాంగంతో మాట్లాడి రాకపోకలకు సహకరించాలని కోరినా రైతాంగం దాన్ని తిరస్కరించారు. పోలీసులకు - రైతాంగం మధ్య వాగ్వివాదం తీవ్రస్థాయిలో జరిగింది. పరిస్థితి ఉద్రిక్తంగా మారడంతో, మార్కెట్ కమిటీ అధ్యక్షులు, కార్యదర్శి ఉన్నతాధికారులను ఫోన్‌లో సంప్రదించి, యార్డు దగ్గర ఉద్రిక్త పరిస్థితిని వివరించగా, తాత్కాలికంగా రెండు రోజులు ఈ-నామ్ విధానాన్ని నిలిపివేయటానికి ఉన్నతాధికారులు అనుమతించారు. ఆ విషయాన్ని రైతులకు చెప్పటంతో, రైతాంగం ఆందోళన విరమించారు.

మార్కెట్‌యార్డుల్లో అమ్మకం కోసం రైతులు తెచ్చిన పంటలను గుట్టలుగా పోసి లాట్ పద్ధతిద్వారా సరుకు నాణ్యతను అంచనా వేసి ఎంతధర పలుకుతుందో

రైతాంగానికి తెలియజేస్తారు. దేశంలో ఎక్కడ ఏ ఏ పంట ఉత్పత్తులు లభిస్తాయి, నాణ్యమైన ఉత్పత్తులు ఏ మార్కెట్ యార్డుల్లో లభిస్తాయన్నది ఈ-నామ్ ద్వారా పొందు పరుస్తారు. దేశంలోని ఏ ప్రాంతంలోని మార్కెట్ యార్డుల్లోనైనా వ్యాపారులు ఆన్‌లైన్ ద్వారా పంటలకు “కొటేషన్” పద్ధతిలో కొనుగోలు ధరను ప్రకటిస్తారు. ఈ విధంగా ఏ వ్యాపారి అయినా ఆ పంట కొనుగోలుకు ‘కొటేషన్’ వేయవచ్చు. ఈ విధానం ద్వారా దేశ వ్యాపితంగా ఏకీకృత మార్కెట్ వ్యవస్థ ఏర్పడి రైతాంగం పంటలకు మంచిధర లభిస్తుందని మోడి ప్రభుత్వం మళ్ళిపెడుతున్నది. పంట కొనుగోలు చేసిన 24 గంటల్లో ఆన్‌లైన్ చెల్లింపులు జరుగుతాయని చెబుతున్నది.

ఈ-నామ్ కొనుగోలు విధానం ద్వారా పంటల ధరలను, కొనుగోళ్ళను బడా వ్యాపారుల, బడా వ్యవసాయ వాణిజ్య కంపెనీల చేతుల్లోపెట్టి కొనుగోళ్ళనుండి పూర్తిగా ప్రభుత్వం తప్పుకోనున్నది. బడావ్యాపారుల పోటీకి తట్టుకొనే ఆర్థికస్థోమత లేక స్థానికంగా ఉన్న వ్యాపారులు కొనుగోళ్ళ నుండి తప్పుకోవాల్సి వస్తుంది. బడా వ్యాపార వర్గం కూటమిగా ఏర్పడి పంటల కొనుగోళ్ళలో పోటీ లేకుండా వ్యవహరిస్తారు. రైతాంగానికి అనుకూలమైన ధర లభించదు. తన పంటను మార్కెట్ యార్డుకి తెచ్చిన తర్వాత వ్యాపారి వేసిన ‘కొటేషన్’ ధరకు అమ్ముకొనకి రైతు నిరాకరిస్తే, ఆ తర్వాత పంట అమ్ముకోవటం రైతుకి కష్టమైపోతుంది. అంతకన్నా తక్కువ ధరకే అమ్ముకోవాలి. పచ్చి పంటలైన నిమ్మ, టమాటా, కూరగాయలు, పండ్ల పంటల రైతులు మరింతగా నష్టపోతారు. నిల్వచేయటం సమస్యగా మారి వ్యాపారి చెప్పిన ధరకే అమ్మక తప్పదు.

ఈ-నామ్ విధానం వద్దంటూ రైతాంగం ఆందోళన చేస్తుంటే, రైతులకు, వ్యాపారులకు, కమిషన్ ఏజెంట్లకు నష్టంలేకుండా అందరికీ ఆమోదయోగ్యమైన నిర్ణయాలు తీసుకోవాలని వారితో జరిపిన సమావేశంలో తెనాలి ఎం.ఎల్.ఏ. చెప్పటం, అర్థంలేనిది. పెద్దనోట్ల రద్దువలన నష్టపోయామని, మరలా ఈ-నామ్ విధానంవలన నష్టపోయే ప్రమాదం వుందని రైతులు పేర్కొంటున్నారు.

ఈ-నామ్ విధానాన్ని రెండురోజులు వాయిదా వేసిన అధికారులు, మార్కెటింగ్ కమిషన్‌ ఆదేశాలతో, తిరిగి ఆన్‌లైన్ బిడ్డింగ్ విధానాన్ని అమలుచేయటానికి ప్రయత్నించగా రైతాంగం దాన్ని వ్యతిరేకిస్తూ రోడ్డుపై ఔరాయించారు. పెద్దఎత్తున ట్రాఫిక్ నిలిచిపోయింది. సమస్య ఎడల స్పష్టమైన వివరణ ఎంతకీ రాకపోవడంతో రైతులందరూ ఒక్కసారిగా మార్కెట్ కార్యాలయంలోకి దూసుకెళ్ళారు. తమ ఆగ్రహాన్ని కుర్చీలు, టేబుళ్ళపై ప్రదర్శించారు. అడ్డవచ్చిన సెక్యూరిటీ సిబ్బందిని నెట్టివేశారు. అధికారుల ఫిర్యాదుతో పోలీసులు రంగంలోకి వచ్చారు. రైతాంగం ఆందోళన సాకును జూపి వివిధ కారణాలతో కొనుగోళ్ళను వాయిదా వేశారు. రైతుల ఆందోళన కొనసాగుతోంది. ★

వివిధ దేశాలలో... (చివరి పేజీ నుండి)

మెక్సికో

సాల్విడోర్‌లోని ఆంటానియో నారో అటానమస్ హంగేరియన్ విశ్వవిద్యాలయంలోని 720 మంది ఆచార్యులు 2017 ఫిబ్రవరి 16 నుండి సమ్మె ప్రారంభించారు. బోధనా సిబ్బందికి కల్పించే వైద్య, గృహ, రుణసేవల నిధికి కనీసం 7 కోట్ల 50 లక్షల పెసాలను కేటాయించాలన్న డిమాండ్‌ను తృణీకరించిన యాజమాన్య నిర్ణయాన్ని నిరసిస్తూ వీరు సమ్మెకు దిగారు. సమ్మెలో చురుగ్గా పాల్గొంటున్న ఆచార్యులు, బోధనా సిబ్బందిపై దౌర్జన్యానికి దిగి, వారిని విశ్వవిద్యాలయ ప్రధాన ద్వారం వద్దకు చేరుకోకుండా నిరోధించే ‘షాక్ గ్రూప్‌’లను యూనివర్సిటీ రెక్టర్ నియమించాడు.

కెన్యా

కెన్యా విశ్వవిద్యాలయ బోధనా సిబ్బంది 2017 ఫిబ్రవరి చివరివారం నుండి 3 వారాలకు పైగా నిరవధిక సమ్మె చేశారు. 2013 నాటి ఉమ్మడి ఒప్పందం ప్రకారం తమ వేతనాలను పెంచాలని వీరు డిమాండ్ చేశారు.

ఇంగ్లాండ్

విల్లెన్‌డన్, వెంబ్లీ క్యాంపస్‌లలోని వాయువ్య లండన్ కళాశాల అధ్యాపకులు 2017 ఫిబ్రవరి 23న సమ్మె చేపట్టారు. కార్మికవర్గ ప్రతినిధుల న్యాయమైన డిమాండ్‌కు మద్దతుగా వీరు ఈ సమ్మె చేశారు.

డెర్బీషైర్‌లో ఉపాధ్యాయ సహాయకులు 2017 ఫిబ్రవరి 20న సమ్మె చేశారు. ఉపాధ్యాయ సహాయక సిబ్బంది వేతనాలను అపివేసే మండలి నిర్ణయాన్ని వ్యతిరేకిస్తూ ఈ సమ్మె చేపట్టారు. శలవుల కాలంలో తగ్గించే ఈ వేతనాల వలన దాదాపు 25 శాతం వేతనాలలో కోత విధించినట్లు అవుతుంది.

మెక్సికో

2017 మార్చి 16న కో-బ్యూన్ డిగ్రీ కళాశాల అధ్యాపకులు, ఒప్పందం ప్రకారం తమ వేతనాలను 3.8 శాతం పెంచాలని, బకాయిపడిన సౌలభ్యాలను సమకూర్చాలని డిమాండ్ చేస్తూ సమ్మె చేశారు.

న్యూజిలాండ్

ఆక్లాండ్ విశ్వవిద్యాలయ విద్యారంగ నిపుణులు 2017 మార్చి 16న తమ వేతనాల పెంపును డిమాండ్ చేస్తూ సమ్మె చేశారు. →

నిర్వాసితుల సమస్యల పరిష్కారానికై కమ్యూనిస్టు పార్టీల ఆధ్వర్యంలో మహాధర్మా

విజయవాడ, 2017 అక్టోబర్ 16, 17 తేదీలు :

రాష్ట్రంలో తెలుగుదేశం పార్టీ అధికారంలోకి వచ్చిరావటంతోనే రాజధాని నిర్వాణానికి మంగళగిరి ప్రాంత రైతులనుండి భూసమీకరణ పేరిట 33 వేల ఎకరాల భూములను గుంజుకొంది. గత 3 సం॥ తమ పాలనాకాలంలో పోలవరం మొదలుకొని రాష్ట్రంలోని వివిధ నీటిపారుదల ప్రాజెక్టుల క్రింద మునక ప్రాంతాలుగా పేర్కొని ఆ ప్రాంత రైతులను, ఆదివాసులను, గ్రామీణ పేదలను నిర్బంధంగా తరలించే ప్రక్రియను సాగిస్తున్నారు. అలాగే వివిధ ఆర్థికమండళ్ళు, పోర్టులు, విమానాశ్రయాలు, పార్కులు, జాతీయ, రాష్ట్ర రహదారులు తదితరాల పేరుతో రైతాంగ భూములను ఏకపక్షంగా గుంజివేసుకుంటున్నారు.

ప్రాజెక్టు మంచి చెడ్డలు ఒక భాగమైతే, ఆ ప్రాజెక్టు ఫలితంగా నిర్వాసితులవుతున్న ప్రజానీకానికి భూమికి -భూమి, ఇల్లకు-ఇల్లు, సమగ్ర శాస్త్రీయ పునరావాసం ముందస్తుగా కల్పించిన తర్వాతనే ఆ ప్రజలను అక్కడనుండి తరలించాలన్న ప్రపంచ ఆమోదం పొందిన సూత్రాన్ని తుంగలో తొక్కిన పాలకులు, వందల, వేల ఎకరాలను స్వాధీనం చేసుకుంటూ బాధిత ప్రజానీకాన్ని ‘బిచ్చగాళ్ళు’గా మారుస్తున్నారు. ఇటీవల వంశధార ప్రాజెక్టు నిర్వాసితులకు మద్దతుగా వెళ్ళిన వివిధ పార్టీల నాయకులను పోలీసులు ముందుగానే నిర్బంధించటం అత్యంత అప్రజాస్వామికం.

రాష్ట్రవ్యాపితంగా వివిధ ప్రాజెక్టుల క్రింద నిర్వాసితులవున్న ప్రజానీకం, రైతాంగం, ఆదివాసుల సమస్యలను వెంటనే పరిష్కరించాలని, వారికి సమగ్ర, శాస్త్రీయ పునరావాసం, పునఃస్థాపన కల్పించాలని డిమాండ్‌చేస్తూ పది వామపక్ష పార్టీల ఆధ్వర్యంలో అక్టోబర్ 16, 17 తేదీలలో విజయవాడ ధర్మావౌక్‌లో మహాధర్మా జరిగింది. కా॥జె.వి.సత్యనారాయణమూర్తి (సిపిఐ), మిడియం బాబూరావు (సిపిఎం)ల అధ్యక్షతన జరిగిన ధర్మాలో సిపిఐ జాతీయ కార్యదర్శి కా॥కె.నారాయణ, రాష్ట్ర కార్యదర్శి కా॥కె.రామకృష్ణ; భద్రాచలం ఎమ్మెల్యే సున్నం రాజయ్య, మాజీ పార్లమెంటు సభ్యులు వడ్డే శోభనాదేశ్వరరావు తదితరులు, సిపిఐ(ఎం-ఎల్) న్యూడెమోక్రసీ, సిపిఐ(ఎం-ఎల్) లిబరేషన్, సిపిఐ(ఎం-ఎల్) న్యూడెమోక్రసీ, ఫార్వర్డ్‌బ్లాక్, ఆర్ఎస్పి, ఎంసిపిఐ(యు), ఎస్యుసిఐ(సి) పార్టీల రాష్ట్ర నేతలు పాల్గొని 30 గంటల ధర్మాలో ప్రసంగించారు.

సిపిఐ(ఎం-ఎల్) రాష్ట్ర నాయకులు కా॥ జె. కిషోర్‌బాబు ఈ ధర్మాలో మాట్లాడుతూ పోరాడనిదే

ప్రజలకు ఏ హక్కు రాలేదు. ఇది మనందరి అనుభవం లోనిదేనన్నారు. “అభివృద్ధిపేరిట పాలకవర్గాలు, ప్రభుత్వాలు చేపడుతున్న పథకాలవల్ల లాభపడుతున్న దెవరు? నష్టపోతున్నదెవరు? ఎవర్ని బలిపెట్టి ఎవరికి లబ్ధిచేకూరుస్తున్నారన్నదే ప్రశ్న.

1983లో తెలుగుదేశం ప్రభుత్వం చేపట్టిన తెలుగు గంగ పథకంలో భాగంగా వెలుగోడులో రిజర్వాయరు కోసం రైతులకు నష్టపరిహారం ఇవ్వకుండానే భూముల్లో పనులు మొదలుపెట్టారు. అక్కడి రైతాంగం అమరుడు కా॥ మండ్ల సుబ్బారెడ్డిగారి నేతృత్వంలో సంఘటితమై పోరాడారు. లక్షలాది ప్రజలకు తాగునీరు, సాగునీరు అందించడంకోసం తమ భూముల్ని వదులుకోడానికి సిద్ధమేగానీ - నష్టపరిహారం కోసం ప్రభుత్వ ఆఫీసుల చుట్టూ తిరిగి తిరిగి విసిగి వేసారి శ్రీశైలం డామ్‌లోనే ఆత్మహత్యలు చేసుకొన్న చేదు అనుభవం తాము ఎదుర్కోదలచలేదనీ-ప్రభుత్వం నష్టపరిహారం ఇస్తేతప్ప తమ భూములు అప్పగించబోమని ప్రకటించారు. ఇంజనీరింగ్ యంత్రాల పనిని నిలుపుదల చేశారు. దాంతో ప్రభుత్వం దిగివచ్చి ముందు డబ్బు ఇచ్చి, నష్టపరిహారం చెల్లించి పునరావాస కార్యక్రమాలు చేపట్టాకే భూములు తీసుకుంటామని ప్రకటించక తప్పలేదు.

ఆ తర్వాత ఆంధ్రరాష్ట్రంలో పునరావాస చర్యల స్వభావంలో మార్పు వచ్చింది. దశాబ్దాల కాలం గడిచినా ఇప్పటికీ ముందు పునరావాసం-ఆ తర్వాతే ప్రాజెక్టు పనులు చేసేలా ప్రభుత్వాలు విధానపర నిర్ణయాలు తీసుకోలేదు. దాని ఫలితమే ఇటీవలి పోలవరం, వంశధార నిర్వాసితుల ఆందోళనలు. వంశధార నిర్వాసితుల్ని నిర్బంధించడం-గ్రామాల్లోకి కొత్తవ్యక్తుల్ని ప్రవేశించనివ్వకుండా దిగ్బంధం చేయడం, గ్రామస్థులను బయటికి వెళ్ళకుండా నిరోధించడం చూస్తుంటే కల్లోలిత ప్రాంత ప్రకటన అమలుజరుగుతున్నట్లు వుంది.

అందుకే నిర్వాసితులుగా మనం గౌరవప్రదమైన ప్రత్యామ్నాయ జీవితం కోసం పోరాడాలి. కోల్పోయే ఇంటికి బదులు ఇల్లు, భూమికి భూమి, అడవికి బదులు అడవి సాధించుకోవాలి. ఇందుకోసం ఒక ప్రభుత్వ శాఖనే ఏర్పరచాలనే డిమాండును 10 వామపక్షాల సమావేశం ముందుకు తెచ్చింది. దానికోసం మనం ప్రభుత్వాన్ని నిగ్గదీయాలి. నిర్వాసితుల డిమాండ్లపై సాగుతున్న ఈ పోరాటంలో భారత కమ్యూనిస్టుపార్టీ (మార్క్సిస్టు-లెనినిస్టు) తనపంతం పాత్రను నిర్వహిస్తుందని కా॥ కిషోర్‌బాబు తన ప్రసంగంలో పేర్కొన్నారు. ★

→ పాపువా న్యూగినియా

పాపువా న్యూగినియా విశ్వవిద్యాలయంలోని 138 మంది అధ్యాపకులు 2017 జనవరి 31న తరగతులకు హాజరు కాకుండా తమ విధులను బహిష్కరించారు. 2014 నాటి వేతన ఒప్పందానికనుగుణంగా 2015, 16 సం॥లలో వేతనాలను పెంచకపోవటాన్ని వారంతా నిరసించారు.

అర్జెంటీనా

అర్జెంటీనా విశ్వవిద్యాలయాల ఆచార్యులు 2017 మే 9 నుండి వారంరోజులపాటు సమ్మె చేశారు. వేతనాల పెరుగుదలను, కాంట్రాక్టు ఉపాధ్యాయ పోస్టుల క్రమబద్ధీకరణను వారు డిమాండ్ చేశారు.

ఉరుగ్వే

ఉపాధ్యాయుల శిక్షణా సంస్థకు చెందిన ప్రాథమిక, మాధ్యమిక సిబ్బంది, విశ్వవిద్యాలయాల బోధకులు 2017 జూన్ 14న తమ వేతనాలలో మెరుగుదలను డిమాండ్ చేస్తూ ఒకరోజు సమ్మె చేశారు.

కోస్టారికా

కోస్టారికాలోని ఉన్నత పాఠశాల ఉపాధ్యాయులు దాదాపు 7 వేలమంది దేశవ్యాపిత సమ్మె చేశారు. తమ హక్కులను పరిరక్షించాలని వారు డిమాండ్ చేశారు. బోధనా యంత్రాంగానికి పనిభారం పెరిగిపోవటాన్ని వారు నిరసించారు. ఉమ్మడి చర్చలను నిర్వహించాలని, సంఘటితపడే హక్కును గుర్తించాలని వారు డిమాండ్ చేశారు.

నేపాల్

నేపాల్ ప్రభుత్వ పాఠశాలల్లోని తాత్కాలిక ఉపాధ్యాయులు 2017 జూన్ 16 నుండి నిరాహారదీక్ష పూనారు. తాత్కాలిక ఉపాధ్యాయులను పర్మినెంట్ చేయాలని వారు డిమాండ్ చేశారు. వారిలో కొందరు 25 సం॥లుగా తాత్కాలిక ఉపాధ్యాయులుగా పనిచేస్తున్నారు. నేపాల్ దేశవ్యాపితంగా 30 వేల మంది తాత్కాలిక ఉపాధ్యాయులున్నారు.

ఇంగ్లాండ్

మాంచెస్టర్ మెట్రో పాలిటన్ విశ్వవిద్యాలయ బోధనా సిబ్బంది 2017 జూన్ 20, 21 తేదీల్లో రెండురోజుల సమ్మె చేశారు. “విద్యాపరంగానూ, ఆర్థికంగానూ ఇక ఏమాత్రం మనలేని స్థితి” పేరిట ఛేషైర్, క్రీవేలలోని విద్యాసంస్థలను మూసివేయటాన్ని నిరసిస్తూ ఈ సమ్మె చేశారు.

లండన్‌లో డ్రేటన్ గ్రీన్ ప్రాథమిక పాఠశాల ఉపాధ్యాయులు 2017 జూన్ 20, 21 తేదీలలో రెండురోజుల సమ్మె చేశారు. డోర్మర్స్ వెల్స్ హైస్కూల్ ఉపాధ్యాయులు జూన్ 20 నుండి 3 రోజుల సమ్మె ప్రారంభించారు. అమెరికాలోని ఛార్లర్ పాఠశాలల తరహాలో ప్రభుత్వ నిధులతో ప్రైవేటు వ్యక్తులు నిర్వహించే సంస్థలుగా లండన్‌లోని పాఠశాలలన్నింటినీ మలచటాన్ని వీరంతా నిరసించారు. ★

